

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.
ప్రశస్తిమైన వస్తువు, అకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వవిధముల నమూల్యమైన గ్రంథరాజము.
—శ్రీ పా. వే. రాజమన్నగారు, గౌ|| ప్రధాన స్వాయమూర్తి, మద్రాసు.
* * * ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమున లేదు. * * * —శ్రీ పింగళి లక్ష్మీకాంతంగారు.
* * * ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. * * * —శ్రీ రాళ్లపల్లి అనంతకృష్ణకర్తగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3-50
అట్ట బైండు రూ. 4/-

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును... చదువవలసిన గ్రంథ మిది... అమృతకలశము!... అనన్యసామాన్య నీతిమంజరి... జియ్యని తెలుగు... పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12

(అకారాది అనుక్రమణికతో)

వెల : రూ. 5/-

శ్రీ మద్భగవద్గీత

అనువాదకులు : శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధర్మీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480

(అందమయిన ఆటవ కూర్పు)

వెల : రూ. 4

ఆడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

ఆ యు ధా ల కొ ఆ కు

ఆ భ ర ణా ల ను ఇ వ్వ ం డి


జాతీయరక్షణనిధికి ఉదారముగా విరాళాలివ్వండి

వంట చేస్తూనే
విశ్రమించండి

ಅಡಿಗೆಯು ನಿಮಗೆ ಭೀಕರ ಶಮಸಾನಿರ
ಬಲ್ಲುದು, ಈ ಅಶಯಕರ ಕೆರೊಸಿನ್
ಕುಕರ್ ಸೌಕರ್ಯವನ್ನು ನೀವು ತಿಳಿದು
ಕೊಳ್ಳುವವರೆಗೆ. ಬೇಕಾದ ಕಾಲದಲ್ಲಿ ಅಡಿಗೆ
ಸಾಡಿರಿ—ಪರಿಶಮವಿಲ್ಲ.

ಕೃಷ್ಣದ್ವಜಸ್ವಾಮಿಯ ಬೇಕಾಗಿಲ್ಲ, ಬೇಕಿ
 ಉದ್ದ ಬೇಕಾಗಿಲ್ಲ, ಕಣೆಗೆ ಹೊನಿಯಿಲ್ಲ ಮತ್ತು
 ಒಳಿ ಹೂಳಿಗೆಯಲ್ಲಿ ಮುನಿಯಾಗದು. ಈ ಹೊಸ
 ಕುಕಾರ ಸಜ್ಜೆ, ನೀರ ಮತ್ತು ಸರಳ-ದುಡಿಯೆ
 ಬೆನರು ಅಥವಾ ಕಂಬಗಳಲ್ಲಿ.

- మురికి, దుమ్ము వుండవు, మని పట్టదు, మంటలు లేవవు
- ఖర్చు చాలా తక్కువ, పూర్తిగా సురక్షితమైనది
- తేలికగా ఎక్కడికి పదికే అక్కడికి తీసుకొని వెళ్ళవచ్చు



ఖాన్ జనతా

కిరోసిన్ కుక్కర్

మంట బాగా  తేలికగా చేసుకోండి

ఉత్తర చిహ్నములు :

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, బొబ్బిలి స్ట్రీట్, కలకత్తా-12

శ్రీ రామ కృష్ణ ప్రభ

సంపుటము ౧౯ ౧౯౬౨, డిసెంబరు; శుభకృత్తు - మార్గశీర్షము

సంచిక ౬

విషయ సూచిక

సాందర్యలహరి	౨౦౯
మాతృదేవి స్త్రీలకు గావించిన హితబోధ—శ్రీమచ్ఛుద్ధసత్త్వానందస్వామి సంకలితము	౨౧౩
శ్రీమాతృదేవి స్మృతులు—శ్రీమద్విశ్వదాసానందస్వామి	౨౧౬
‘శ్రీరామకృష్ణాదర్శ’ పరమావధి శ్రీరచన—[సంపాదకీయము]	౨౧౭
శివానందస్వామి - ధర్మప్రసంగములు—బ్రహ్మచారిణి లలిత	౨౨౬
శ్రీశారదాస్తుత్యనువాదగీతములు—శే. భ.	౨౨౮
శ్రీమద్భాగవతము - శ్రీకృష్ణసందేశము—[శ్రీమత్ప్రభవానందవాణి]	౨౨౯
ఆస్తిక్యం—శ్రీ పున్నావజ్ఞల సీతారామబ్రహ్మంగారు	౨౩౧
భారతీయ దర్శన గ్రంథములు—శ్రీయుతులు పాటిలు తిమ్మారెడ్డి, ఎం. ఏ., బోయనపల్లి రామారావు, బి. ఏ., గారలు	౨౩౫
వార్తలు, విశేషాలు	౨౩౮
గ్రంథపరిచయం	౨౪౦

Our Thus Spake Series

Compiled by Swami Suddhasatwananda (except items 2 & 7)

- 1. THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
- 2. THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
- 3. THUS SPAKE THE HOLY MOTHER** Pp. 102, Price nP. 40
Choicest selections from the sayings of the Holy Mother
- 4. THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
- 5. THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
- 6. THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
- 7. THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad

SRI RAMAKRISHNA MATH
MYLAPORE 11 MADRAS-4

శ్రీ రామకృష్ణమత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50	
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-	
144 పుటలు	శ్రీ శారదాదేవి	రూ. 1-25	
312 పుటలు	శ్రీ శారదా ప్రసంగములు	రూ. 3-00	
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50	
432 పుటలు (సాదా) రూ. 3-50	శ్రీవివేకానంద జీవితచరిత్ర (అట్టబైండు)	రూ. 4/-	
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-	
344 పుటలు	బ్రహ్మానంద బోధనలు (ప్రథమ ముద్రణము)	రూ. 3-50	
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-	
402 పుటలు	పారమార్థిక సంభాషణలు	రూ. 3/-	
504 పుటలు	శ్రీమద్భగవద్గీత (అఱవ ముద్రణము)	రూ. 4/-	
జ్ఞానయోగము 4 00	రాజయోగము 2 50	గీతచంద్ర 0 75	భక్తిమార్గము 0 50
కర్మయోగము 1 50	భక్తియోగము 1 50	షికాగో నగరోపన్యాసములు	0 50
నారద భక్తి నూత్రములు ...	3/-	గురుపదేశములు 0 50	శ్రీకృష్ణవాణి 0 40
పరతత్వప్రసంగము ...	2/-	శ్రీ రామకృష్ణ ఉవాచ	0 37
శ్రీ నాగమహాశయని జీవితచరిత్ర ...	1 25	శ్రీ వివేకానంద శంఖారావము ...	0 37
ప్రబోధరత్నాకరము ...	2 25	శ్రీ శారదా సూక్తి నవనీతము ...	0 40
శ్రీ శారదాదేవి చరిత్ర ...	2/-	నా సంస్కరణ యుద్ధవిధానము ...	0 37
దేవీమాహాత్మ్యము ...	2/-	నా గురుదేవుడు 0 40	బుద్ధ ఉవాచ 0 37
వివేకానందలేఖావళి (మొదటిభాగము)	1 50	శ్రీరామకృష్ణుడు, వివేకానందస్వామి	0 25
వివేకానందలేఖావళి (రెండవభాగము)	1 75	శ్రీ పరమహంస జీవిత సంగ్రహము...	0 25
శ్రీరామకృష్ణోపనిషత్తు ..	1 25	పరమహంస శ్రీరామకృష్ణుడు	0 25
హిందూ మతము ..	1 25	నవీన భారతదేశము	0 25
అనుష్ఠాన వేదాంతము ..	1 25	తాపత్రయ చికిత్స	0 25
ఖలము, సంస్కృతి, సామ్యవాదము	1/-	పనహతిబాబా 0 25	ముక్తిమార్గము 0 19
వివేక నూరోన్మేదము ..	1 25	సర్వం విష్ణుమయం జగత్	0 19
భారతీయ మహిళ ..	1/-	శ్రీ రామకృష్ణ ఆరాత్రికము	0 12
కఠోపనిషత్తు ...	0 80	శ్రీరామనామసంకీర్తనము 0 6	యతిగీతము 0 6
శ్రీ పరమహంస నీతికథారత్నములు	0 75	నామతము 0 6	వి. సింహగర్జనము 0 3

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50; మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంతకేసరి (ఆంగ్లము) (శ్రీ) రామకృష్ణ విజయము (తమిళము)

అను మాసపత్రికలును ముద్దుద వొకటను

అదెను : మేనేజరు, శ్రీరామకృష్ణమతము, మైలాపూరు, మద్రాసు - 4



శ్రీ రామకృష్ణ ప్రథమ ఆశ్రమం,

శ్రీ రామకృష్ణ మఠము,

మైసూరు : : మైసూరు-1.

Phone : 71231

ప్రకటన

మీ చందా యీ..... నెలాఖరుతో ముగియను.
రాజోవు సంవత్సరమునకు మీ చందా (రూ. 4) మనియూర్డ్డు
ద్వారా, మా కార్యాలయమునకు రాజోవు నెల 10-వ తేదీలోగా
అందునట్లు పంపగోరెదము. అట్లు మనియూర్డ్డు పంపనియెడల,
రాజోవు సంచికను వి. పి. పి. ద్వారా పంపెదము. ప్రతికయెడ
మీ యాదరాభిమానములను యథాప్రకారముగా జూపుమరిని
సమ్మచున్నాము. మనియూర్డ్డుద్వారా మీ చందా పంపినయెడల,
తిపాలా వీ. పి. రిజిస్ట్రేషను చార్జీలు రీ స. పై. లు మీకు మిగులు
నని గుర్తింతురుగాక. అనివార్యమయిన యే కారణములచేనైనను
మీ రిక చందాదాడుగా నుండగోరియెడల రాజోవు నెల 5-వ తేదీ
లోపుగా ఆ సంగతి మాకు దయచేసి తప్పక తెలుపగోరెదము.
అట్లు మీ యొద్దనుండి ఉత్తరము రాకపోవుటచే మీరు తప్పక
వీ. పి. విడిపించుకొందురను సమ్మకముచే మేము వీ. పి. పంపి,
మీరు విడిపించుకొనకపోయినయెడల వృథాగా ఈ ధర్మసంస్థకు
వీ. పి. చార్జీలు నష్టముగి లిగించినవారిగుమరు. దయచేసి ఈ విషయము
గుర్తింతురు గాక.

ఉత్తర ప్రత్యుత్తరము లన్నిటిలోను మీ చందాదారు సంఖ్యను
ఉదాహరించుచు, మీ పూర్తి పేరును, విలాసమును స్పష్టముగా
వ్రాయగోరెదము.

మే నేజరు, శ్రీ రామకృష్ణ ప్రథమ ఆశ్రమం,



‘అఖిలవిభు శరణొందును, యా త్మణంబ యతనికృప నీకు ననుభావ్య మగును వత్స.’

—శ్రీ శారదామణి.

శ్రీరామకృష్ణ ప్రభ

సంపుటము ౧౯ } ౧౯౬౦ - డిసెంబరు : : శుభకృత్తు - మార్గశీర్షము { సంఛిక ౬

శ్రీ:

సౌందర్యలహరి

మూలము :

శ్రీ శంకరభగవత్పాదులు

టీక :

నే. భ.

కరాగ్రేణ స్పృష్టం తుహినగిరిణా వత్సలతయా
గిరిశే నోదస్తం ముహు రధరపానాకులతయా
కరగ్రాహ్యం శమ్భో ర్ముఖముకురవృత్తం గిరిసుతే
కథజ్జ్వరం బ్రూమ స్తవ చుబుక మౌపమ్యరహితమ్ ॥

౬౭

గిరిసుతే
తుహినగిరిణా
వత్సలతయా
కరాగ్రేణ
స్పృష్టమ్
గిరిశేన
అధరపానం
అకులతయా
ముహుః
ఉదస్తమ్
శమ్భోః

పార్వతీ
మంచుకొండచేత
వాత్సల్యముచేత
చేతికొనలతో
తాకబడినదియు
మహాదేవునిచే
మోచినానుటయందలి
తహతహచేత
మాటిమాటికిని
పైకెత్తబడినదియు
శివుని

కరగ్రాహ్యమ్
బౌపమ్య
రహితమ్
ముఖముకుర
వృత్తమ్
తవ
చుబుకమ్
కథజ్జ్వరం
బ్రూమః

చేతిచే ఉపలానింపదగిన
దియు
సాటి
లేనిదియు
మోసునెడి అద్దమునకు
అధారదండమును అగు
నీ
గడ్డమును
ఏమని
వర్ణింతుము ?

తా॥ పార్వతీ, సాటిలేని సీగడ్డమును మే మేలాగు వర్ణింపగలము? ఆగడ్డమును సీతండ్రి వాత్సల్యముతో తాకును. నీయధరపానాభిరతుడగు పరమశివుడు, ఆగడ్డమును మాటిమాటికిని పైకెత్తుచుండును. నీముఖము అను అద్దమును పట్టుకొని అందు సమస్తమును గాంచు మహా దేవునకు సీ గడ్డము ఆయద్రపు పిడివలె ఉన్నది.

భుజాశ్లేషాన్నిత్యం పురదమయితుః కణ్ణకవతీ
తవ గ్రీవాధత్తే ముఖకమలనాశక్రియమియమ్
స్వతశ్శ్వేతాకాలాగురుబహులజమ్బావమలినా
మృణాళిలాలిత్యం వహతియదధో హారతికా ॥

౬౮

(దేవి)	(అమ్మా)	అధః	క్రింద
తవ	నీ	స్వతః	తనంతట
ఇయమ్	ఈ	శ్వేతా	తెల్లనిదైనను
గ్రీవా	మెడ	కాల+అగురు	నల్ల అగురుయొక్క
పురదమయితుః	త్రిపురాంతకుని	బహుళ	సమృద్ధమైన
భుజాశ్లేషాత్	భుజాలింగనమువలన	జమ్బూల	(అడుగు) మైపుతచేత
నిత్యం	సదా	మలినా	నల్లనిదైన
కణ్ణకవతీ	గగుర్నాటుకలదె	హారతికా	ముక్తామాల
ముఖకమల	మోముదామరకు	మృణాళి	(అడుగుంటిన) తామరతీగ
నాశక్రియమ్	కాడ అగు కాంతిని	లాలిత్యం	సొంపును
ధత్తే	తాల్చుచున్నది	వహతి	తాల్చుచున్నది.
యత్	ఓనికీ		

తా॥ పరమశివుడు తనభుజములతో అలింగనము చేసికొనుటచేత నీమెడ సదా రోమాంచ కంచుకితముగ నుండును. అది నీముఖపద్మమునకు కాడవలె నుండును. మెడ క్రింద ముత్యాలమాల ఉన్నది. అది సహజముగా తెల్లనిదే కాని, దట్టమయిన నల్ల అగురుగందపు పూత అంటుటచేత దానిసొంపు (అడుగుంటిన) తమ్మిటీగసొంపును బోలి యున్నది.

గతే రేఖాస్తిస్రోగతిగమకగీతైకనిపువే
వివాహవ్యానద్ధప్రగుణగుణసంఖ్యాప్రతిభువః
విరాజంతే నానావిధమధురరాగాకరభువమ్
త్రయాణాం గ్రామాణాం స్థితినియమసీమాన ఇవ రే ॥

౬౯

గతి	రాగాలాపము	నానావిధ	పలువిధముల
గమక	రసాత్మకమైన ముఖ్యనాద	మధురరాగ	శ్రీరాగ - మలహరీ - లలితా -
	పరిపాపము		భూపాలాది శ్రావ్యరాగ
గీత	సమచితార ప్రబంధ సంద		ముల
	ర్పము - అను వీనిలో	ఆకరభువామ్	ఉత్పత్తిసానములగు
ఏక	ముఖ్యముగా	త్రయాణామ్	మూడు
నిపుణే	నేర్పరి వైన జననీ	గ్రామాణామ్	గాంధార - మధ్యమ - షడ్జ
వివాహ	పెండ్లియప్పడు		మలను రాగకదంబముల
వ్యాసద	(మహాదేవునిచే) కట్టబడిన	సిత్తి	ఉనికీకీ
ప్రగుణుణ	మంగళనూత్రపు	నియమ	వీర్చులుపబడిన
సంఖ్యా	(పేటల మూడింటి) సంఖ్య	నీమానః ఇవ	పాలిమేరులవలె
	తో	తే	నీ
ప్రతిభువః	సమానములగు	గతే	కంతమాన
త్రికేభాః	మూడుకేభులు	విరాజస్తే	ప్రకాశించుచున్నవి.

తా॥ అమ్మా నీవు సంగీతశాస్త్రోక్తములగు గతియందును గమకమందును గీతమందును సాటిలేని నిపుణురాలవు. నీమెడయందున్న మూడు కేభులు - నీమంగళనూత్రపు పేటల మూడింటితో సంఖ్యలో సరిపోవుచున్నవి. - అటు చూచిన - మధురములగు రాగములకు ఉత్పత్తిసానములగు గాంధారము మధ్యమము షడ్జము అను మూడు 'గ్రామము'ల పాలిమేర గీటులవలె ఉన్నవి.

మృణాళిమృద్వీనాం తవ భుజలతానాం చతస్పణామ్

చతుర్భి స్సాంద్రర్యం సరసిజభవ స్సౌతి వదనైః

నఖేభ్య స్సన్త్రస్యకా ప్రథమమథనా దన్దకరిపో

శ్చతుర్థాం శీర్షణాం సమ మథయహస్తార్పణధియా ॥

౭౦

(దేవి)	(అమ్మా)	అర్చనాధియా	ఇమ్మని కోరుచు
సరసిజభవః	బ్రహ్మ(తమ్మిచూలి)	చతుర్భిః	నాలుగు
ప్రథమ	మొదటి(ముఖపు)	వదనైః	ముఖముల చేతను
మథనాత్	వినాశమువలన	మృణాళీ	తామరతీగలవలె
అన్దకరిపోః	రుద్రుని	మృద్వీనామ్	మృదువులైన
నఖేభ్యః	గోళ్లనుండి	తవ	నీ
సన్త్రస్యకా	భయపడుచున్నవాడై	చతస్పణామ్	నాల్గు
చతుర్ణామ్	(ఇప్పుడున్న) నాల్గు	భుజలతానామ్	భుజముల నెడి తీగల
శీర్షణామ్	శిరములకు	సాంద్రర్యం	సాంపున
సమం	సమానముగా	స్సౌతి	వర్ణించుచున్నాడు.
అథయహ స	'భయపడకు' అను అభయ		
	దానమును		

తా॥ బ్రహ్మదేవునకు మొదట ఉండిన ఐదు తలలలో ఒకదానిని రుద్రుడు తనగోళ్లతో పెరికివేసినాడు. అందుచేత భయపడుచు బ్రహ్మ నీ నాల్గుచేతులచేతను తనకు మిగిలినయున్న నాల్గుతలలను అభయప్రదాన మిప్పించుకొనగోరి తామరతీగలవలె మృదువులైన నీ నాల్గుచేతుల సౌందర్యమును తన నాల్గుగోళ్లతోను స్తుతించుచున్నాడు.

నఖానా ముద్యోతై ర్నవనళినరాగం విహసతామ్
కరాణాం తే కాన్తిం కథయ కథయామః కథ ముమే
కయాచి ద్వా సామ్యం భజతు కలయా హస్త కమలం
యది క్రీడల్లక్ష్మీచరణతలలాజైరసచణమ్ ॥

౨౧

ఉమే	పార్వతీ	ల	లక్ష్మీదేవియొక్క
నఖానామ్ ఉద్యోతైః	గోళ్లకాంతులచేత	చరణతల	పాదతలములందలి
నవనళినరాగమ్	లేదామర కెంజాయను	లాజైరస	లత్తుకరసముతో
విహసతామ్	పరిహసించునవగు	చణమ్ యది	కూడినదగు నేని
తే కరాణామ్	నీ చేతుల	(త్వర్తి)	(ఆప్సడు)
కాన్తిమ్	శోభను	హస్త	పాపము !
కథమ కథయామః	ఎట్లు వర్ణింతుము ?	కయాచిద్వా విభయా	ఎట్లో ఒకటు
కథయ	చెప్పుమా	సామ్యమ్	సాదృశ్యమును
కమలమ్	పద్మము	భజతు	పొందునుగాక.
క్రీడత్	క్రీడించుచున్న		

తా॥ అమ్మా, ఉమా, గోళ్లకాంతులచే నీచేతుల కెంజాయ లేదామరల కెంజాయను మించియున్నది. వానిని మే మెట్లు వర్ణింపగలము? చెప్పు. క్రీడించు లక్ష్మీచరణములందలి లత్తుకరసము తామర కంటునేని, అప్పు డది ఎంతో గొంత నీచేతులతో సమత్వ మొందు నేమో!

సమం దేవి స్కన్ధద్విపవదనపీతం స్తనయుగమ్
త వేదం నః ఖేదం హరతు సతతం ప్రస్నుతముఖమ్
యదాలో క్యాశజ్జాకులితహృదయో హాసజనకన్
స్వకుమ్భా హేరమ్భః పరిమృశతి హస్తేన యుటితి ॥

౨౨

దేవి	ఆకలిత	కలవరపెట్టబడిన
యత్	హృదయః	దెందముగలవాడై
అలోక్య	హాసజనకః	(అమృత నాయనకు తమ్ము
ఆశజ్జ్క	హేరమ్భః	నిక) నవ్వు పుట్టించువా
		డగుచు
		వి నాయకుడు

హస్తేన	చేతితో	ప్రస్తుతముఖమ్	పాలుకార్చ చూచుకము
ఝటితి	తటాలున		లుగల
స్వకమ్భ	తన కంభములను	తవ	నీ
పరామృశతి	తాకిచూచుకొనునో	ఇదమ్	ఈ
సమం	ఏకకాలమున	స్తనయుగమ్	చనుగవ
స్కంద	సుబ్రహ్మణ్యునిచేతను	నః	మా
ద్విపవదన	గజాననునిచేతను	భేదమ్	క్షేళమును
పీతం	త్రాగబడినదై	సతతమ్	ఎల్లప్పుడును
		హరతు	పోగొట్టునుగాక.

తా॥ అమ్మా సుబ్రహ్మణ్యుడును గజాననుడును ఏకకాలమున నీ చనుబాలు త్రాగుదురు. వారు పాలుత్రాగిన వెనుక నింకను చూచుకములనుండి పాలు కాటుచుండ, అట్టి నీ స్తనములను గాంచి గజాననుడు తన కంభములనే నీవు కైకొంటి వేమో అని శంకించి, ఉన్నవా లేవా అని తన కంభములను తాకిచూచుకొనును, ఆముగ్ధ (ముద్దు) చేష్టకు అందఱును నవ్వుదురు, అట్టి నీ స్తనయుగము మా క్షేళములను సదా పోగొట్టునుగాక.



మాతృదేవి స్త్రీల గావించిన హితబోధ

శ్రీమచ్ఛుద్ధనత్వానందస్వామి సంకలితము

వినమ్రత యొక్కటియే స్త్రీలకు విభూషణ మని యెఱుగుడు. దేవతావిగ్రహముయొక్క పాదముల మ్రోల నర్చింపబడినప్పుడే పుష్పము - తనభాగ్యమున కానందించునది. ఆ భాగ్యము నకు నోనుకొనని పుష్పము చెట్టుమీదనే వాడి పోవుట మేలు. మిటారిక త్రియ లట్టి పుష్పముల బంతి నాఘ్రాణించుచు “బళ్ళీ! ఎంతసువాసన!” అని పల్కుచుండునప్పుడు నా మనస్సెంతో సంతాపించును.

భర్తలు, పోషకులు, స్త్రీబుద్ధి సామాన్యముగా మిక్కిలి సున్నితము, సులభముగా నొచ్చు కొనునది. ఒక్క మాట చాలును వారిని తల క్రిందు చేయుటకు. ఈ కాలములో ఎంతమాటైనను సులభముగా అందురు గదా! కావున స్త్రీలు ఓరిమినభ్యసించి తలిదండ్రులయొక్కయు భర్తయొక్కయు మాటలయెడ తాలిమి కలిగి ప్రవర్తింపవలెను.

* * *

* * *
స్త్రీలకు ముంగోపము తగదు. వారు ఓరిమి నలవఱుచుకొనవలెను. వారికి శైశవమునను బాల్యమునను తలిదండ్రులు, యౌవనమున

వివాహము చేసేకొనునట్లు తనకొమార్తకు బోధింపు డని యొక భక్తురాలు శ్రీమాతృదేవి నొకనాడు వేడుకొనెను. ఆమె అందు కిట్లనెను :
“జీవితకాలమంతయు ఒకనికి బానిసయె వాని

యిష్టానుసారము ప్రవర్తించుచుండుట ఎంత కష్టము! పెండ్లి లేక యుండుటయందు కొంత అపాయము కలదు నిజమే కాని, పెండ్లాడ నిచ్చుగింపని బాలికలను బలాత్కారముగా పెండ్లాడించి యావజ్జీవము ఐహికజీవనముపాలు చేయుట అనుచితము. పరిపూర్ణ విరక్తితో జీవితము గడపగోరు బాలికలను బ్రహ్మచారిణులుగా నుండుదనియే ప్రోత్సహింపవలెను.”

* * *

అమ్మాయి, నీ అదృష్టము పండుటచేతనే నీ కీ మానవజన్మ లభించినది. దైవమునందు పరిపూర్ణ భక్తి కలిగియుండుము. బాగుగా ప్రయాసపడవలెను. అప్రయత్నముగా ఏమైన సిద్ధించునా? పని ఒత్తిడిచేత ఏమాత్రము తీక్షిక లేకుండునేళలలోకూడ దైవప్రార్థన కెట్లో కొంత కాలము కల్పించుకొనవలెను. దక్షిణేశ్వరమున నే నెప్పుడను పనితోందరలో ఉండు దానను, ఐనను నా ధ్యానప్రార్థనలు సాగించుచునే ఉంటిని. మనస్సు వ్యాకులముగా నున్నదని మొఱపెట్టుకొనుచుండు మా మఱదలు కూడ ఇట్లే చేయుగాక! వేకువజామున మూడు గంటలకు లేచి ధ్యానమునకు కూర్చుండు మనుషు. ఆ మనోవ్యాకులత యింకను నిలిచి యుండునేమో చూచెదను. అట్లు చేసిచూడక మనోవ్యాకులతనుగూర్చి చెప్పకొనుచుండును, ఆమె కా వ్యాకుల మేల! వ్యాకుల మనుమూటనే నే నెన్నడు నెఱిగి యుండలేదు.

* * *

పెనిమిటి, కొడుకు, దేహము. ఈ సర్వము ఆయథార్థము — మాయ : మాయ కల్పించు సంకలలు. ఈ బంధములను వదలించుకొన్నగాని ముక్తి సిద్ధింపదు. ఈ దేహమునం దభిమానముకూడ, ఈ దేహమే “నేను” అను

భావముకూడ, చివరకు నశింపవలెను. అమ్మాయి, ఈ దేహ మనగా ఏమో యెఱుగుదువా? వీసెడు బూడిద (కాల్చిపై చినపిదప)! దీనికై యింత గర్వమేల! ఎంత ఘనమైన దేహమైనను చివర కీ వీసెడు బూడిద రూపమునే పొందును, ఐనను జనులకు దీనిపై ఇంత వ్యామోహము!

* * *

ఒకరిని సన్నయింప బ్రోత్సహించుచున్నందుకు శ్రీ మాతృదేవి నాక్షేపించుచు, వివాహమాడి గృహసజీవనము గడపుటకూడ ఒక విధమగు ఆస్తికధర్మమే యని చెప్పచుండిన యొక స్త్రీతో శ్రీ మాతృదేవి యిట్లనెను : “వీ రందఱును దివ్యాంశ సంభూతులు. వారిలోకమున ఆఘ్రాణింపని పుష్పములవలె నిష్కలంకజీవితములు గడపుదురు. అంతకన్న రమ్యమైన దేమైన నుండునా? ఈ ఐహికజీవనములో ఏపాటి సుఖము కలదో నీవు స్వయముగా చూచియున్నావుగదా? నాయొద్ద నీ విన్నాళ్ల నుండి యేమి నేర్చుకొంటివి? ఈ ప్రాపంచిక జీవనముపై నింత వాంఛ యేల? ఇంతటి పశుప్రవృత్తి యేల? దానివలన నీ కెట్టి సుఖము లభించును? పరిశుద్ధాదర్శముగల జీవనమును నీవు కలలోనైన భావింపలేవా? నీ భర్తతో నీ విప్పుడైన సోదరునితోవలె జీవింపజాలవా? పండుల తెఱగున జీవించుటయం దింత ఆసక్తి యేల? ప్రపంచములో కనుపట్టు ఈ తాపత్రయము నా యెముకలనుకూడ నమిలివేయుచున్నది.

* * *

తన కుమారుని మరల ఐహికజీవనము నవలంబింపజేయు మని యొక సాధువుయొక్క తల్లి శ్రీ మాతృదేవి నొకనాడు ప్రార్థించెను.

అందు కామె యిట్లనెను : “సాధువునకు తల్లియగుట మహాభాగ్యము. ఇత్తడిచెంబుపై గల మమకారమునుగూడ మానవులు త్యజింపజాలరు. ప్రపంచమును పరిత్యజించుట మాటలా? నీ వేల విచారిం చెదవు?”

* * *

ఒక శిష్యురాలి! మంత్రోపదేశముచేసి (శ్రీ) మాతృదేవి యిట్లు పలికెను : “క్రాంతగా వైధవ్య మొందిన స్త్రీలకు మంత్రోపదేశము చేయకుండుట నా అలవాటు. నీ విషయములో ఆ అలవాటు తప్పితిని. నీ పారమార్థికశీలతయే అందుకు కారణము. నాకు పశ్చాత్తాపము కల్గింపకుము. శిష్యుల పాపములను గురువు అనుభవింపవలసి యుండును. క్రమము తప్పక మంత్రమును జపించుచుండుము.”

* * *

అత్తవారింటికి కాపురమున కేగుచుండిన యొక స్త్రీతో శ్రీ మాతృదేవి యిట్లు చెప్పెను : “ఎవరితోగాని విస్తారము చనవు కల్పించుకొనకుము. కటుంబమున జరుగు సాంఘికకార్యములలో అంతగా పాలుగొనకుము. ‘మనసా, సదా నీయందే నీవు నిలిచియుండుము’ అనుకొనుచుండుము. ఇతరుల విషయముల నెఱుగుటకై కతూహలపడకుము, ధ్యానప్రార్థనల

కాలమును క్రమక్రమముగా అధికపఱచుచుండుము...”

* * *

మఱొక గృహసశిష్యురాలిని శ్రీ మాతృదేవి ఇట్లు హెచ్చరించెను : — “మగవారితో — నీ తండ్రితో, నీ సోదరునితోగూడ — విస్తారము మచ్చికగా నుండవలదు. ఇతరులవిషయ మిక చెప్పవలయునా? మఱొకసారి చెప్పుచున్నాను వినుము. ఏమగవానితోనైననుసరే — భగవంతుడే ఆ రూపమున వచ్చినను — మచ్చికవలదు.”

* * *

ఒక పిల్లవానిని దత్తు చేసికొనగోరిన యొక స్త్రీకి శ్రీ మాతృదేవి యిట్లు చెప్పెను : “ఆ తలంపే పెట్టుకొనవలదు. లోకు లందఱియెడ నీ ధర్మమును నిర్వర్తించుచుండుము. నీ ప్రేమ మాత్రము భగవంతు నొక్కనియందే నిలుపుము. విపాకప్రేమ లెప్పుడును చెప్పరానంత పరితాపమునకు కారణ మగును.”

* * *

నీ ప్రేమను ఏ మానవునియందైన నుంచి నచో నీకు సంతాపము తప్పదు. భగవంతుని మాత్రమే ప్రేమింపగల స్త్రీ ఎంతో అదృష్టవంతురాలగుట తథ్యము. భగవంతుని ప్రేమించుట సంతాపకారి కాజాలదు.

నిరంతరము ధ్యానముచేయుటవలన మనస్సు సుస్థిరమగును. ఆ స్థితిలో ధ్యానమును ఆపుటకు నీకు మనసురాదు. మనస్సు ధ్యానమునకు విముఖముగా నుండునప్పుడు దానిని బలాత్కరింతుకము. ప్రణామములు మాత్రము చేసి ధ్యానవీతమునుండి వెడలిపోమ్ము. స్వతస్సిద్ధముగా బుది దానివె పొరలినప్పుడు చేయునదే నిజమగు ధ్యానము. — మాతృశ్రీ

శ్రీ మాతృ దేవి స్మృతులు*

శ్రీమద్విశ్వానందస్వామి

క్రీ. శ. 1911-వ సంవత్సరము శ్రీశ్రీమా దక్షిణభారతతీర్థయాత్రకై వచ్చియుండెను. మాతృదేవి సేవకై శ్రీరామకృష్ణానందస్వామి సర్వదా ఆమెయొద్దనే యుండెను. బెంగళూరు ఆశ్రమమునకు మాతృదేవి వచ్చెను. ఆ సమయమున తల్లియొద్ద నుండెడి అవకాశము నాకును లభించెను. మాతృదేవి బెంగళూరికి వచ్చి యున్న సంగతి బైట ఎవ్వరికిని తెలుప వలదనియు, ఎక్కువమంది భక్తులు వచ్చిన ఆమెకు విశ్రాంతికికూడ అవకాశముండదనియు శ్రీరామకృష్ణానందస్వామి కట్టుదిట్టములు చేసిరి. కాని వారి కట్టుదిట్టము లేవియు నాగజాలవాయె. మాతృదేవి బిడ్డలు ఆమె విషయము తెలిసికొనకుండ ఉండగలరా? స్త్రీలు, పురుషులు పెక్కురుగుంపులు గుంపులుగా వచ్చి తల్లిని దర్శించుకొని పోవుచుండిరి. రాత్రి రింగంటల తర్వాతనే భక్తుల ఒత్తిడి తగ్గుచుండెను. ఆహా! అది నిజముగా ఒక విచిత్రఘటన! మాతృదేవి దివ్యసాన్నిధ్యముతో ఆశ్రమము పెల్లొందుచుండెను. ఒకదినము ఆశ్రమములోని ఒక పెద్దగదిలో మాతృదేవి ఆసీనలైరి. ఆ గదిలోనే కాక చుట్టుపట్ల నున్న గదులలోకూడ భక్తులు క్రీక్కిరిసి కూర్చుండిరి. ఎల్లరును మానముగా కూర్చుండిరి. అంత పెద్ద భవన మంతయు నిశ్శబ్దముగా నుండెను. అందఱును తదేకదృష్టితో

మాతృదేవిని చూచుచుండిరి. ఇట్లు చాలసేపు గడచెను. అంత తల్లి నన్ను పిలిచి ఇట్లు పల్కెను : “బాబూ, నీవు ఏదేని వీరికి చెప్ప. వీరి భాష నాకు కొంచెము అయిన తెలిసి యుండి, ఒకటి రెండుమాటలు వీరితో మాట్లాడినచో ఎంత ఆనందపడుదురో కదా?” నేను అప్పు చెప్పిన ఈ మాటలు ఇంగ్లీషులో చెప్పగా భక్తమండలములోనుండి ఇద్దఱు వృద్ధభక్తులు లేచి నిలువబడి, చేతులు జోడించి ఇట్లు పల్కిరి : ‘ఏమియు అక్కరలేదు. మా హృదయములు ఆనందభరితములైనవి. మేము మాతృదేవి యథార్థత్వమును హృదయంగతము చేసికొనుచున్నాము.’ ఈ మాటలు వినుటతోడనే అప్పు చేయి పైకెత్తి భక్తుల నెల్లరను ఆశీర్వదించెను. ఎంతటి అపూర్వసంఘటన! ప్రేమరాజ్యమున మాటలతో పని లేదు. మాతృప్రేమ అవిచ్చిన్నధారగ భక్తులహృదయాంతరమందు ప్రవేశించెను — అచట భాషకు తావేలేదు. తల్లి తమ దగ్గఱనుండుటకే బిడ్డలు ఆశపడుదురు. మాతృదేవి బెంగళూరులో ఉన్న కాలమంతయు, ఈలాగుననే ప్రేమలీల జరిగెను.

* [సత్ప్రసంగములు - రెండవభాగము, — శ్రీవిశ్వానందస్వామి]



‘శ్రీరామకృష్ణాదర్శ’ పరమావధి శ్రీశారద*

[సంపాదకీయము]

౧

ఒకనా డొకరు మాతృశ్రీతో “అమ్మా, గురుదేవుడు సర్వమతసామరస్యమును నెలకొల్పినాడు, ఆయన ప్రసాదించిన ఆ సమరస భావము అద్వితీయమైనది కదా” అన్నారట. అందుకు అమ్మ చెప్పిన జవాబు — “బిడ్డా, మతసామరస్యమునుగూర్చి నీవు చెప్పుచున్నది నిజమే. కాని మతసామరస్యమును బోధించు స్వప్రసంగకల్పముతోనే ఆయన వివిధమతమార్గాలలో సాధన చేసినాడని నాకు తోపలేదు. అహోరాత్రములు ఆయన ఉద్రిక్తభగవద్భావనలో ఉండేవాడు. పారమార్థికసాధనలు చేయుటచేతను వైష్ణవ శ్రీస్తవ మహమ్మదీయాదిమార్గాల అనుసరించుటచేతను ఆయన భగవల్లీలానుభూతి నొందినాడు. గురుదేవుని జీవిత విశిష్టలక్షణము ఆయన వైరాగ్యమే అని నా తలంపు. అట్టి వైరాగ్యము నెవరైన పేటెట నైన కాంచి యున్నారా?”

ఈ సూక్తిదీపము నాధారపఱచుకొని దీనిని మెలువఱచినట్టి ఆమె స్వరూపమును గ్రహింప బూనితిమేని, ‘శ్రీరామకృష్ణాదర్శపు’ అప్పటమైన రూపును గాంచినవార మగుదుము. గురుదేవుని పారమార్థికానుభూతులలోను ఉపదేశాలలోను సర్వమతసామరస్యాదులైన అనర్హ భావాలు లేవు అనము. కాని అవి ఆయన జీవితగంగాప్రవాహపు ఆనుషంగిక ఫలితాలు. శ్రీరామకృష్ణుడు దేవునే తప్ప వేఱు దేనిని

నెఱుగడు. లేదా ఆయన సర్వమును దేవుడే, దేవునిలోనిదే, దేవునికొకకుండునదే అని గ్రహించినాడు. ఆయనలో ఉండిన ఉద్రిక్త భావము ఒక్కటే. ఏది అనగా భగవత్ప్రేమ. ఆయన పనులకేమి ప్రసంగాలకేమి ఏకైకప్రేరకము భగవత్ప్రేమయే. అది ఆయనను క్రొత్త సాహసాలకు తార్చినది, క్రొత్తసాధనలను సమావేశాలను పొందించినది. వీని యన్నిటి ఫలితాలును మరల ఆ ప్రేమజ్వాలలలోనే ఆహుతి చేయబడినవి.

ఈ ప్రేమకే ‘వైరాగ్య’మని నామాంతురము. శ్రీరామకృష్ణుడు స్వాత్మతేజముతో శారదాదేవిలో ప్రజ్వరిల్లజేసినది దీనినే. అట్లు చెప్పుట సరి యగునా? శ్రీశారదకు ఈ ప్రేమ సహజముగ లేదా! ఆమెలో ఆ ప్రేమే లేకుండిన, ఆమె శ్రీరామకృష్ణు నేలాగు అర్థము చేసికొని యుండగలదు? స్వాభీష్టజీవితలక్ష్యము నాయన చేరుటకు ఆయనకు తోడ్పడుటకే తాను దక్షిణేశ్వరమునకు వచ్చితి నని ఏలాగు చెప్ప సాహసించియుండును? భగవత్ప్రేమ ఆమెకు లేకున్నచో, శ్రీరామకృష్ణుడు తన లక్ష్యమైన భగవత్ప్రేమను సిద్ధింపజేసికొనుటలో ఆమె ఏలాగు ఆయనకు సహకరించియుండగలదు?

ఐనను శ్రీరామకృష్ణుడు దేనినిగాని యదృచ్ఛకు విడిచి పెట్ట లేదు. శారదకు సంబంధించినంతవఱకు ఆయన తన కార్యక్రమమును సిద్ధపఱచుకొనియే యుండెను. ఐదేండ్ల శారదను

* వేదాంతకేసరి మాతృదేవి శతవార్షికోత్సవసంపుట సంపాదకీయవ్యాసానుసరణము.

‘ఈమె నాకు విధినిర్ణీతపత్ని’ యని కనిపట్టి నిర్దేశించినవా డాయన, తా మిరువురును కలసి కొనుట ఘటిల్లినప్పు డెల్ల, ఆయన, విహికా ధ్యాత్మికపథములలో ఆమెను తీర్చిదిద్దుటకై అత్యంతమైన జాగరూకతను వహించుచుండెను. ‘ఆమెలో ఉన్న పరిపూర్ణతను వెలువఱచుట’ అనెడి శిక్షణము ఏది కలదో, ఆ శిక్షణమును ఆయన ఆమె కొసంగెను. వివాహానంతరము ‘శారదలో కామస్పర్శ యైనను లేకుండ జేయుము’ అని ఆయన లోకమాతను ప్రార్థించెను. తన పారమార్థికసిద్ధులకు పరమపావను రాలగు శ్రీశారదాదేవీసాహచర్యము తన కెంతగా తోడ్పడినదో గుర్తించి అనంతరకాలమున శ్రీరామకృష్ణుడే కృతజ్ఞతతో ప్రకటించినాడు. ప్రాయము రాగానే శారద వైవోన్మత్తుడగు తన పతిసన్నిధికి చేరుకొనెను. భార్యకుండ వలసిన పూర్తి అధికారమును ఆమె కిచ్చి శ్రీరామకృష్ణుడు, తన్ను తన భవిష్యమును, తన జీవితకార్యక్రమమును ఆమె కనికరమున కప్పగించెను. వెంటనే శారద, గుడిలో ఆయనచే నిత్యాభ్యర్చ్యమానయగు లోకజనని వలెనే ఆయన జీవితలక్ష్మ్యవసరములకై తా నెంత ఉదాత్తతాశిఖరముల నందుకోవలెనో అంత ఉదాత్తతాశిఖరములకు ఎక్కెను. శ్రీరామకృష్ణుని మనము ఎట్టి ఆదర్శముగా ఎఱుగుదుమో అట్లు ఆయనను రూపొందించుటలో ఆయన వైరాగ్యమునకంటె శ్రీశారదా మణి వైరాగ్యమే ఎక్కువగా పనిపడినది. ఇట్లు తన్ను శ్రీశారదకు పరతంత్రునిగా అర్పించుకొనుట ఆమెను తన లక్ష్మ్యమునకును నిశ్చేపమునకును ధర్మకర్మినిగా ఆయన తర్జీదు చేయు పద్ధతయే. తన సిద్ధుల యాధార్థ్యమును ఆయన ఆమెలో పరిక్షించిచూచుకొనెను. తన అద్భుత

సాధనల అన్నింటి ఫలితములను ఆయన ఆమె చరణములకే అర్పించివేసెను. జీవితములో ప్రతిరంగములోను శ్రీరామకృష్ణునికి సిద్ధిని చేకూర్చినది భద్రపఱచినది శ్రీశారదయే. ఆయనను ఆమె అర్థముచేసికొన్నంత సమగ్రముగా అర్థముచేసికొన్నవారు వేఱెవ్వరును లేరు. లోకములో తన కార్యక్రమమును నిర్వహించుకొనుటకు అవతారమూర్తికి సైత మొక అక్షము (ఇరుసు) కావలెను. శ్రీరామకృష్ణుని జీవితచక్రమునకు నిగూఢమైన అక్షము శ్రీశారదయే.

౨

శ్రీరామకృష్ణునిజీవితములో పరతత్త్వసాక్షాత్కారానంతరమే యథావిధి ఆధ్యాత్మికసాధనలు సాగినవి. ఆయన చెప్పిన ఉపమానము ప్రకార మిది ‘ఫలము ముందు గల్గి పూవు వెనుక గల్గుట’. అవతారమూర్తి వచ్చుట, నెగ్గించుటకే కదా, కాబట్టియే సత్కాలు తొలుత కనుగొనబడుట రుజువు తర్వాత పొందుపఱుపబడుట, శ్రీశారదాదేవిపట్ల కూడ ఇట్టి యొక అద్భుతమును గందుము. యోగియైన తన పతిచేత ‘లోకమాతగా ఆరాధింపబడుట’ ఆమెకు ఘటిల్లును. కాని ఆమె తా నేమో బ్రతికినన్ని నాళ్లు ఆయనకు శిష్యురాలుగనే ఉండెను. గుడిలో అర్చింపబడుచున్న జగజ్జననియే శారద యని శ్రీరామకృష్ణుడు ఆమెతోనే చెప్పినాడు. మూర్తిభవించిన సత్యమగు ఆయన మాటను ప్రత్యక్షరము ఆమె నమ్మినది. కాని తా నేమో ఆయననే తనకు మార్గదర్శకునిగా గురువునుగ కనుపెట్టి యుండినది.

బుద్ధితెలిసినవీరదట ఆమె పతిజీవితరంగమున అడుగిడినదే అది ఒక ‘భగవత్ప్రేమ

గాఢే’. ఆమెతోడి తన సంబంధపు ప్రారంభములోనే శ్రీరామకృష్ణు డామెకు చెప్పిన విషయము :— పిల్ల లందఱికి చందమామ మామే. అట్లే దేవుడును అందఱికిని మామ, ఉమ్మడియైన ‘సామ్మ’. ఆయన నాశ్రయించు హక్కు ప్రతియొక్కనికిని కలదు. ఆయన నాశ్రయించినవాని కెల్ల తత్సాక్షాత్కారభాగ్యము గల్గును. అట్లే నీవును నీ అవధానమును ఆయన వైపునకు మరల్చువేని ఆయనను ప్రాపింతువు’.

నిజమునకు ఆమె తన ధ్యానమును అప్పటికే ఆయనవంకకు మరల్చుకొనియుండెను. ఆమెకు భగవత్సాన్నిధి కలెనుగూడ. ‘చందమామ’ ఆదర్శమును గురుదేవుడు ఆమెకు దెల్పినాడే, ఆ యాదర్శము ఆమెకెంత పరిపూర్ణముగ వశపడెనో గుర్తించి ఆయనయే సంతోషాశ్చర్యము లొందెను. ఆమెజీవిత చరిత్రకారు డొక వితిహ్యమును దెల్పుచున్నాడు : “ఒకనాడు మాతృశ్రీ గురుదేవున కాహారము నొక తట్టలో నుంచి తెచ్చుచుండెను. ఒకానొక మహిళ గురుదేవునిగదియొద్ద నిలబడియుండెను. ఆమె పరుగున వచ్చి ‘అహారమును గురుదేవునొద్దకు నే నెత్తుకొని పోయెదను, దయచేసి నాచేతి కి’ మృని అమ్మను ప్రార్థించెను. అమ్మయు సంతోషముతో తట్ట నామె చేతి కిచ్చెను. తట్టను గురుదేవు నెదుట పెట్టి ఆమె వెడలిపోయిన తర్వాత, ఆయన భుజించుచుండగా అమ్మ వచ్చి ఆయనకు గాలి విసరుచుండెను. అప్పు డాయన ‘ఈ అన్నము మ్రొంగుడువడుట నా కెంతో కష్టముగ నున్నది. దీనిని తెచ్చినామె జీవితము విశుద్ధమైనదికాదు’ అనెను. అమ్మ ఆ మాట కొప్పుకొని ‘సరే ఈ నాటి కెట్లో ఆరగింపు’ డని ఆయనను ప్రార్థించెను. అప్పు డాయన ‘ఇకమీద నెప్పుడు

నా అన్నము నితరులచేత పంప నని వాగ్దాన మి’ మృని అమ్మను కోరెను. వెంటనే అమ్మ వినకకట్టను క్రిందబెట్టి కై మోడ్చు ఖుటించి ఇట్లనెను — “ప్రభూ, అదిమాత్రము నాకు శక్యము కాదు. మీ కాహారమును సాధ్యమైనంతవఱకు నేనే తెత్తును. కాని ఎవ రైనను వచ్చి నన్ను ‘అమ్మా’ అని సంబోధించి ఏమైన నడిగినచో దాని నీయక నాకు తప్పదు. అంతే కాదు మీరు నాకుమాత్రమే కాదు సొంతము; సకలచేతనులకును మీరు సొంతము”.

ఆ మాటల సహజతయు, ఉదాత్తతయు, బౌదార్యమును శ్రీరామకృష్ణునకు వర్ణింపనలవి కానంత ప్రీతిని ఆచ్చెదవును గల్గించియుండును. ఆ మాటలలో ప్రకటమైన అద్భుతవైరాగ్య-త్యాగ-తాప-కరుణలు అమ్మ గురుదేవునొద్ద నేర్చుకొన్న పాఠమును పరమవిధేయ మగు నటుల అలవఱచుకొనె నని గురుదేవునకు నమ్మకము గలిగించెను. పవిత్రాపవిత్రవిభేదనిరపేక్షముగా తా నందఱికి సొంత మను విషయమును జ్ఞాపకముచేసినప్పుడు చందమామ కొకింత సిగ్గు గలిగియుండవలెను. కాని ఆ చిత్తపరిణతి అమ్మకు ఎంతసహజముగ గలిగినది!

కాలము రాగా, చందమామ శారదలోనే పరిపూర్ణముగ ప్రకాశించెను. సంపన్నురాలగు నొక భక్తమహిళ దుశ్శీలయగు మఱియొక తె అమ్మగారి దర్శనమునకు వచ్చుచుండుటను జూచి, ‘ఆమెను తఱిమివేయనిదే నేను మీ యింటికి రా’ నని అమ్మను బెవరించినది. అప్పుడు అమ్మ ప్రశాంతతో చెప్పిన జవాబు : “నేను మంచివారికిని అమ్మనే, చెడ్డవారికిని అమ్మనే”, ఒకనా డొక పతితురాలు పశ్చాత్తాపముతో భయముతో అమ్మవాకిట గడగడలాడుచు నిలబడెను. విశ్వరక్షణప్రశస్తములగు

తన హస్తముల చాచి అప్పు ఆమెను చేరదీసి, తన స్పర్శమాత్రముచేతనే ఆమెజీవితదుఃఖమును తొలగించివేసెను. దేశభక్తి గల యొక శిష్యపరమాణువు విదేశవస్త్రమును గొన నిరాకరించెను. దివ్యనిష్ఠవకారిణియగు అమ్మ “ఆ పాశ్చాత్యులును నా బిడ్డలే. వారినుండి నే నెట్లాడసిపోగలను” అనెను. ‘సర్వజగత్తును నాదే’ అను కొనెడి ఆమె భక్తిని ఆసా డెవ్వరును అర్థముచేసికోలేరైరి. కాని అందఱికి తల్లియగు నామె కొందఱికి తల్లిగ నెట్లుండగలదు? ఉండజాలదు, మహమ్మదీయుడును బందిపోటుదొంగయు అగు అబ్దుడును శరత్తు (శ్రీ) శారదానందస్వాములు) ను తన కొక్కరితిని పుత్రులలే అని ఆమె చెప్పియుండ లేదా? శ్రీరామకృష్ణునికి పిల్లియందు లోకమాత కనిపించినది, లోకమాతకు నివేదింపవలసిన దాని నాయన పిల్లిచే తినిపించెను, అట్లే మాతృశ్రీకి చిలుకలో శ్రీరామకృష్ణుడు కనిపించినాడు. ఆయనకు నివేదింపవలసిన హల్వాను అమ్మ చిలుకకు నివేదించెను.

ఆమెజీవితములోని ప్రతిఘట్టమును, ఆపాతముగ ఆమె పల్కిన పల్కులును చేసిన పనులును ‘శ్రీరామకృష్ణాదర్శము’నకు పూరకములే.

జీవులందు శ్రీరామకృష్ణు ననుకంప ఉత్కటకోటికము. కావున కంఠప్రణామ దుర్భరభాదగల్గించుచున్నను పారమార్థికసందేశదానము నాయన మాన లేదు. మాతృశ్రీయందును అంత ఉత్కటకోటికమైన మానవసేవాక్షుధయే కనిపించును. అనంతరకాలమున తన యొద్దకు ఆశ్రీతు లెవ్వరును రాక ఒక్కదినము గడచినను ఆమె గురుదేవునిచిత్రమున కెదుట

నిలబడి “ఈ దినము ఊరకే గడచిపోయినది. ఒక్కరైనను నాయొద్దకు రారైరి. ‘ప్రతి దినము ఏ కొంతయైనను చేయుచుండు’ మని నీ వంటివే” అని చెప్పుకొనును. ఆసతో మరల ఆ చిత్రమువంక చూచి “దేవా, ఈ దినము వ్యర్థముగనే గడచిపోవునా” అని అడుగును.

అమ్మ దేహము చాల బలహీనముగా నున్నప్పుడు, ఆమె విచక్షణ లేక అందఱిని చేరదీసి, వారి పాపములను తనమీదికి దెచ్చుకొని అధికమైన గాసికి లోనుకాకూడ దని, మనసు కరగిన పరిచారకు లెవరైన ఆమెతో అందు రేని, ఆమె చెప్పు జవాబు సదా ఇదే— ‘మేము (=గురుదేవుడును నేనును) అవతరించిన దిందులకే కాదా, దీనిని మేము చేయకున్న వేతెవరు చేయుదురు. శ్రీరామకృష్ణు డవతరించినది ‘రసగొల్ల’ తినుటకు మాత్రమేనా?’

ఆమె దేహ మామెవశమున నున్నంతవఱకు ఎవరు ఏవేళప్పుడువచ్చినను ఆమె నిరాకరింపక వారిని అనుగ్రహించి రక్షించుచునే యుండెను. సాధారణముగ అనుచరుల మాటలకు అణగియే యుండును కాని, ఈ విషయమున మాత్ర మామె అనుచరుల నియమములను వైద్యుల నియమములనుకూడ త్రోసిరా జనుచుండెను. ఆమె కృపావేగమును తగ్గింప గలవారు కాని దాని నొక వ్యాజమునకు కట్టుపఱువగలవారు కాని లేరు. ప్రతి జీవుడును శివుడే అను భావముతోగూడిన శ్రీరామకృష్ణుని యీ ప్రేమ శ్రీ శారదాదేవిగుండ అరులవైపు పతితులవైపు నిందితులవైపు నిరర్థకవేగముతో ప్రవహించెడిది.

శ్రీరామకృష్ణుడు మానవతతికి వెలుగొనగ గలవారిని గుర్తించి ఎన్నుకొని శిష్యులను గావించుకొన్నాడు. అమ్మయో ‘అనాలోచిత

విశేషాశేషలోకశరణ్య’గా వెలసినది. తన్నాశ్రయించినవారికి ఆమె ‘నాస్తి’ అని చెప్పనే లేదు.

యోగిన్యా ఒక దిన మమ్మతో ఎగతాళిగ నిట్లనెను : “గురుదేవుని శిష్యులను జూడు, ఆధ్యాత్మికరంగమున వారిలో ఒక్కొక్కడు నొక శిఖరమువంటివాడు. అమ్మా, మఱి నీ శిష్యులొ”. అందులకు అమ్మ చెప్పిన జవాబు:— “అందు ఆశ్చర్య మే మున్నది? శ్రేష్ఠులను ఆయన ఎన్నుకొన్నాడు. ఎంత మెలకువతో ఎన్నుకొన్నాడు! నూర్లకొలదిగ చీమలవలె వచ్చు ఈ చిటుచేపలను ఆయన నావంకకు మరల్చినాడు, నా శిష్యులను ఆయన శిష్యులతో పోల్చుకను.”

అమ్మమాటప్రకారమే మనము చీమలను దిగ్గంతులతో పోల్చుకుందుము గాక. మనము, ఇంచుమించుచు మనమును చీమలమే. మనకు కావలసిన దే మనగా, తారకములగు చక్కెర రవలు మనలో ఎవరికిగాని దుర్లభములు కాగూడదు. నాయనకరుణకంటె అమ్మకరుణ ఎక్కువ అను నాగమహాశయుని సూక్తి అపేతుకము కాదు.

ఇందుచే అమ్మకు ఫలించిన దేమి? ముందే ఆమె శరీరము వాతవ్యాధిపీడితము, ఆరోగ్యము తఱుగుచుండెను కాని స్వయముగ నెట్టి సాధనలను చేయనివారగు తన చరణాశ్రితుల ఊహమునకై ఆమె రాత్రులందు సగభాగమును ప్రార్థనల జపముల చేయుచు కూర్చుండియే గడపవలసియుండెను.

ఈ ‘చీమ’ల ఆధ్యాత్మికఊహమును కాపాడుట అను పని కొందఱనుకొనునంత సులభమైన పని కాదు. ఏల యన అమ్మను ఆశ్రయింప వచ్చు వారిలో అతిఘోరపాపులు

దుష్కార్యరతులు నుండెడివారు, అమ్మ అందఱికిని ఆశ్రయ మిచ్చెడిది. అమ్మయందున్న నిస్సమాభ్యధికమగు ఈ కనికరమును గూర్చి శ్రీప్రేమానందస్వామి ఇట్లనెను : “ఆమె దీవనలందుట కెందఱు పరుగున వచ్చుచున్నారో మీరు కన లేదా? మనము స్వయముగ మింగలేని విషమును కదా అమ్మ యొద్దకు పంపుచున్నాము. ఆమె అందఱికి ఆశ్రయ మిచ్చుచున్నది. అందఱి పాపముల గ్రసించుచున్నది, జీర్ణించుకొనుచున్నది. . . ఆపారశక్తి! నిరవధికదయ! మనమాట ఎందుకు, శ్రీరామకృష్ణుడు సైత మిట్లు చేయగా మనము చూచి యెఱుగము.”

౪

శ్రీరామకృష్ణుని పరిపూర్ణత శ్రీశారదాదేవిలో తనకే ప్రత్యేకమైన యొక మేలిమిని సంతరించుకొనెను. అతిదూరస్థితుడగు శ్రీరామకృష్ణుడు ప్రతియింటిననును ప్రతిహృదయ కేంద్రమునను శ్రీశారదాదేవిగుండ తానగపడుచుండెను. ఆమె లేకుండినచో శ్రీరామకృష్ణుడు అల్పశక్తులును సంకుచితులును దోషపూర్ణులు నగు ప్రజల కందని ఆదర్శమై వారి నిరాశకు లక్ష్యమై యుండియుండెను. ఆయన సంసారమధ్యముననే — కల్క-తామహానగర సమీపమున — ఉన్నట్లు కనిపించెడిది కాని నిజమునకు ఆయన సదా బ్రహ్మానిమగ్నుడు గను బ్రహ్మముగనే యుండెను. ఆయనలో ఆకర్షణశక్తియు నుండెను, అనుపసర్పణీయ ప్రభావమును ఉండెను. ఆయన సంచారము సదా బ్రహ్మమందే. కావున ఆ సంచారము మన మార్గాన సంచారము కానే కాదు. ఆయనకు గల ప్రపంచజ్ఞానము, అసాధార

శ్రీ రామకృష్ణ ప్రభ

ణము ఆంతరంగికము, నదులవట్ల ఆయన కరుణ నిరసధికము, అయినను తనకే ప్రత్యేకమైన యొక లోకములోనే ఆయన సదా ఉండెను.

కాని మనభాగ్యవశమున మాతృశ్రీ సంచారము సదా మనలోకముననే సాగెను. మన గృహముల చిక్కులు ప్రతిదానిని ఆమె ఎఱుగును, ప్రతిదానిలోను ఆమెకు ప్రవేశము గలదు, ఆమె మన అమ్మ, మనకై వండునది, మనల శుభపఱుచునది, మన కుపకరించునది, మనల పోషించునది, మనకై శ్రమపడునది, మనగేహముల మధ్య, మనలోకము నడుమ మామూలు వ్యక్తిగ ఆమె ఉండెను కాని పరిపూర్ణబ్రహ్మజ్ఞానము గలిగియుండెను. మానవుల ఆధ్యాత్మికచరిత్రలో ఇది మన కంటి యెదుట ఘటిల్లిన గొప్ప సంభవము.

దక్షిణేశ్వరమున నుండిన దినములలో తన హృదయమున నొక ఆనందకలశము సదా ఉండినట్లు మాతృశ్రీకి అనుభూత మగుచుండెడిదే. అట్లే గురుదేవుడు దుఃఖవిదీర్ణమగు ఈ జగమున ఆనందము వెదజల్లు నొక పూర్ణ కుంభముగా శ్రీ శారదాదేవిని నెలకొల్పినాడు. ఆమె జగములోపల వెలసి సంతోషమునవ తతిని ఉదాత్తత నొందించుచున్నది.

ఆ పవిత్రతాస్వరూపమును జూచి నిర్వృతి నొందనివా రెవరు? ఆమెనామమును స్మరించిన ఎవరికి కలువక్షతి కలుగ లేదు? ఆమె యాత్మమానము విశ్వసనీకరణసమర్థుడు, దానిని ధ్యానించి ధీరుడు కానివా డెవడు? ఆమె వివేక మహిమచే అజ్ఞానక్షయము నొందని వారెవరు? చతుర్దశభువనముల దనలో ఇముడ్చుకొనగల ఆమె అనుకంపచే దుఃఖశాంతి నొందనివారెవరు? ఆమెతొంటిచేతను ఆమెసేవచేతను ప్రేమప్రవృద్ధి నొందనివా రెవరు?

శ్రీరామకృష్ణుడు సదా మన మాలిన్య పూర్ణప్రపంచావరణమునకు వెలుపలనే యుండెను. అటనుండియే తన సందేశ మందజేయుచుండెను. ఆయన ఆకాశమందలి హామపక్షి. తనగీతామాధుర్యము నాయన ఆ గగనమున వెదజల్లుచుండెను. నిజమునకు ఆయన 'చందమాను'. ఎంతో ప్రియుడే కాని ఎంతో దూరమున నుండెను. ఊపిరాడనీయని యీ ముఱికి లోకాన ఆయన సక్తుడు కాలేక పోయెను. బాగ్యాబారు దుర్గాచరణముఖర్జీవీధిలోని ఒక అద్దెయింటికి వైద్యమునకై కొనిరాబడినప్పుడు, ఆయన ఆ యింటినుండి చరచర వెలికివచ్చి "ఆసన్నమరణులను కొనివచ్చినట్లుగ నన్నిచ్చుటికి కొనివచ్చితిరా" అనుచు సరాసరి బలరామునింటికి చనెను. మాతృశ్రీ అట్లు కాదు. పెక్కిండ్లు ఆమె నహబత్తులో నుండెను. అది యించుమించు కారాగారమువంటిదే. ఆనంద కలశ మామెడెందమున నుండెను. ఇక వస్తు కలశములు ఆమెచుట్టు నుండెను, ఆమెనెత్తిపై కూడ నుండెడివి. గురుదేవునకును మాతృదేవి కినిగల యీ భేదము ముచ్చటైనది, వారి స్వభావానుగుణము, నిగూఢార్థగర్భము, ఒక రీతిలో శ్రీరామకృష్ణునందు లేనివి మనకు మాతృదేవిలో కనిపించును. మనలను తినివేయు ఈ మలిన జగమున సూర్యకొలదిగ నుండు చిక్కులమధ్య దేవునొక్కనే దీపముగా జీవిత లక్ష్యముగా జీవితనిర్వృతిగా నుంచుకొని తాను జీవించి అమ్మ ఇం దెట్లు జీవింపవలెనో మనకు తెలిసినది. ఆ రీతి శ్రీరామకృష్ణుని సిద్ధాంతములను సూత్రములను ఆమె మనకు అమలులో చూపి, వాని అంగీకార్యతను రుజువు చేసినది.

మన ప్రతిదోషములోను ప్రతివెట్టిలోను ప్రతివక్రతయందును ప్రతిఆశాబ్జాలయందును

ప్రతిపరాజయప్రణమందును ఆమె నిశ్శబ్దముగ తన జీవితమనెడి సంజీవనిని ప్రసరింపజేసెను. విముక్తిప్రదముగు జ్ఞానమునకు ఆమె మూర్తి భావము. ఆమె వైరాగ్యమును సేవయు సాడంబరరాజవీధులను మాని నూలుపాయలై సందుగొందుల వ్యాపించి ప్రజల నుద్ధరించినవి. ఈ పరిపూర్ణతను శ్రీరామకృష్ణుడు కలలు కనుచుండి తుదకు ముఖ్యముగ శ్రీశారదలో సాక్షాత్కరించుకొనెను.

పంటింటిలో మనము వాడుకొను ప్రతి గిన్నెకును శ్రీశారద గౌరవ మొసంగినది. చీపురుకట్టకూడ గౌరవార్థమే అన్నది ఆమె. మనయింటిపిల్లి మూర్ధముకూడ భగవత్పీఠమే అన్నది. మనఐంపుడుచిలుక డెందమందుకూడ ఆ దేవుడే ఉన్నాడు. మనము పాటవేయు బుట్టకుకూడ ఉచితగౌరవము నామె యిచ్చెను. కూరగాయలతోళ్లు ఆవుసా మ్మనియు వానిని దానినోటి కందించుట మన విధియనియు ఆమె నొక్కి చెప్పినది. అల్పిష్ఠసీచితమముల పట్ల ఆమె అనుగ్రహమును శ్రద్ధయు మనశాస్త్ర గ్రంథములందు ప్రతిపాదితములైన సత్యములకు దృష్టాంతము. పురాణములలో జనకుని గూర్చియు సతనిరాజార్హజ్ఞానమునుగూర్చియు మనము వినియున్నాము. దేశకాలాంతరితమగు విధిలానగరరాజభవనములో ఆ రాజు ప్రకాశించెను. కాని మన కుటీరములకు, దుస్సహ గృహములకు, శ్రద్ధాహీనులును, దీనులును, వక్రకులును, మతిదూరులును, మానవద్వేషులును, సరములరోగములుగలవారును నిండిన మన ప్రజానీకమునకు మతాక ఊదాహరణము కావలసివచ్చినది. దానినే మనము శ్రీశారద యందు గాంచితిమి.

శ్రీరామకృష్ణాదర్శము మాతృశ్రీయందే పరమావధి నందినది. ఆమె తన్ను ఇటు సరళ పటచుకొనుట, శ్రీరామకృష్ణాదర్శమును ఆదర్శాదర్శముగ చేయుట.

౨౪

శ్రీరామకృష్ణునిసాధనలు సిద్ధిగాంచి న పిమ్మట లోకజనని అతనిని లోకశ్రేయమునకై “భావముఖము” నుండు మని కోరినది శ్రీరామకృష్ణవచనామృత సేవి. ఈ శ్రీరామకృష్ణసంప్రదాయమేమి. సాధనానంతరము శ్రీరామకృష్ణుని భావముఖాచారసాఫలితిములే. మాతృశ్రీయెడ మతాక విభ్రమైన భావముఖావస్థానము మనకు కననగును. అది శ్రీరామకృష్ణునిజీవితము నూనవతతికి ఏమేమొసగెనో వాని నన్నిటిని దనిలపఱచినది. అనంత తత్త్వమునుగూర్చిన తన సాధనలపంట ఇలు సేర్చినవాడు శ్రీగురుదేవుడు. అందుండి భక్త్యములను భోజ్యములను నండి తనబిడ్డలకు తిన జెట్టినది ఆయనగారి గృహిణి.

శ్రీరామకృష్ణాదర్శము అతనిచేర నున్న సన్నానసంస్థగ రూపొందిన కథ వెక్కిరిండుకు చక్కగ తెలిసినదే. కాని శ్రీరామకృష్ణుని నిర్యాణానంతరము ఆ సంస్థను ‘శ్రీరామకృష్ణాత్మకము’గ రూపొందించిన దేవరీ ఎవ్వరు నెఱుగరు. అట్లు చేసినది శ్రీరామకృష్ణుని బహిఃప్రణామగు శ్రీశారదాదేవియే. తన భావనలకును చర్యలకును తల్లి అభ్యుపగతి లభించుటే తన దారి సరియైందుకు ప్రబలతార్థాణమని తాగుగ నెఱిగినవాడు శ్రీనివాసేశానందస్వామి. కావున ఆమెయభ్యుపగతి లేక ఆయన ఏమియు చేయలేడు. ఆయన చేసిన ప్రతి పనికిని చేపను నిలుకడను చేకూర్చినది అమ్మ

ఆమె తాను 'శ్రీరామకృష్ణాత్మక', ఆమెగుండ శ్రీరామకృష్ణుడే ఈసంస్థకు వెలుగును సీతని ప్రసాదించిన మార్గదర్శకుడు.

శుష్కసిదాంతాలవారికి ఆమె తన సరళోదాత్త జీవితప్రభావముచేత పారమార్థికపరత్వావశ్యకతను బోధించినది. స్థలసమైదు సాధకులను తట్టి ఆమె వారికి శ్రీరామకృష్ణ పరమైన ప్రబోధము గలిగించినది. ఒక్కపక్షమునే యెఱిగినవారికి ఆమె అన్యపక్షముల యెఱుకను గలిగించెను. తపోవ్యసనులకు ఆమె పరమారాధర్పసారమును ఎత్తిచూపినది. సంతుష్టుల డెందములలో ఆమె ఆధ్యాత్మిక జీవుల తపసులకున్న ప్రభావసాందర్యములను హత్తుకొలిపెను. పరస్పర విభేదములున్న శిష్యులకు ఆమె పరమోదారజనని. ఆమెనన్నిధిని అన్ని ముడులును విడిపోవును, విదద్ధములన్నింటి విరోధమును సమసిపోవును. అన్నిటికిని అమోఘమగు ఏకీభావ మొనగూడును. ఈ నూతనాదర్శమును ఆకళించుకో లేక దీనిని విడిచి, మరల గుహలకును అడవులకును పాటిపోవలెనని తహతహపడువానికి ఆమె ఇట్లు చెప్పెను : 'ఊరక గాలుల లెక్క పెట్టుచుండుటకు ఎక్కడకు పోవుద మని మీ యుద్దేశము? రండి, నాకొఱకు గురుదేవునికొఱకు పాటుపడుడు, సాధనలకంటె అది తక్కువయ్యా! పుల్లని పదార్థములనుజూచి భయపడి పాటిపోయి సాక్షాత్తుగ చింతచెట్టుక్రిందనే కూర్చుండుట! మంచి బుద్ధి!' కొన్ని చోట్లయందు కొన్ని కోర్కెలందు మితిమీరిన ఆసక్తిగల్గి తమ ఆశ్రమములనే 'అపరసంసారములు'గ మార్చుకొన బూనుకొన్న వారికి బోధకముగను చక్కబఱచుట గను ఆమె చెప్పిన మాట ఇది. అలలుగా చెదిరిపోవు స్వభావము గల వారికి ఆమె

మాక్తిక సంపన్నములగు సాగరాగాధములను జూపెడిది, అధఃకృతులకు హింసితులకు దుష్టులకు ఆమె ఉత్తేజకరమగు తన 'మాత్రుచిత ఘోరిచేత' బలము చేకూర్చెడిది. ఆమాతృత్వమే శ్రీరామకృష్ణునిలోని దేవత్వము.

ఉపన్యాసకేసరియగు వివేకానంద స్వామియు, పరమోదాత్తుడగు బ్రహ్మనంద స్వామియు ఆమెచరణములొద్ద గడగడలాడెడివారు. క్రద్ధులగు శిష్యులు తమ బాత్తుగ లేక ఘోరములగు పిడుగుల విసరదు మన్నపపుడు, తమకు తప్పని శరణ మామెయే అని ఆదినాలలో ఆస్తికృమాన క్రొత్తగ అడుగిడి నవా రెఱిగియుండిరి. ఆమె హాస్యి చెప్పిన విషయము — ఈ రామకృష్ణసంప్రదాయము సున్నముతో రాళ్ళతో నైన కట్టడముకాదు. ఇదొక ఆధ్యాత్మికకుటుంబము. దీని అభివృద్ధికిని వ్యాప్తికిని మార్గము ప్రేమయే, ఊర్ధ్వ విస్ఫరియై దేవుని పరితఃప్రస్ఫులిమై మానవుని లక్షించు ప్రేమ. ఈభగవత్ప్రేమయు మానవ ప్రేమయునే శ్రీరామకృష్ణు నాత్మయందలి కేంద్రజ్యోతిర్జ్వాల. ప్రతియొక్కఁడును తన ఆత్మలో పదిలపఱచుకోవలసినది దీనినే. ఈ సంప్రదాయక్షేమమునకును లోకమౌగళమునకును ఇదే ఆధారము. శ్రీరామకృష్ణుని మతమునకును వివేకానందుని ఉత్సాహమునకును సంఘర్షణ కలిగినపుడు అంతఃపరీక్ష జరుగనదియు రెంటికిని పోత్తుకుదురునదియు ఆమెలో. రెండును సమకాలమున చక్కబడుట అచ్చటే, చక్కగా అర్థమగుటయు అచ్చటే. శ్రీరామకృష్ణసంప్రదాయహృదయము శారదయే, కాని ఆమె దాని పరిధికి వెలుపల నుండెను, దుఃఖ విదీర్ణమగు సంసారమున నుండెను. ఈవిధముగ ఆమె ఈసంప్రదాయమును శ్రీరామకృష్ణుని

భావముఖావసానమునకు మూర్తిభావముగ నుండుటకు దారి చూపెను.

శ్రీరామకృష్ణుని నిత్యసజీవసాన్నిహిత్యమును సాక్షాత్కరించుకోవలెను. శ్రీరామకృష్ణసంస్థ కోరవలసినది, అలవటచుకోవలసినది, ఒరుల కందింపవలసినది దీనినే అని ఆమె యుబలాటపడెడిది. శ్రీరామకృష్ణుడు మృచ్చిలామయదేవుడు కాగూడదు. ప్రతియొక్కనికిని ఆయన ఆత్మస్థానీయుడు కావలెను. ప్రతియొక్కని హృదయస్పృందనమును ఆయన సాన్నిధ్యమును తెల్పుచుండవలెను. సరిగా ఇదే రామకృష్ణాదర్శము, భగవద్దత్త - భగవద్ద్యుత - భగవద్ధర్మ - జీవనుడుగ నుండుట అను రామకృష్ణాదర్శము, సజవదైవాదర్శము. తా నెట కేగినను ఏమి చేసినను అమ్మ శ్రీరామకృష్ణుని పేరు నుట్టొపించెడిది. దేవుని నుండి, ప్రియునినుండి, తన రామకృష్ణునుండి ఎడసి పని చేయుట ఆమె కళకళము. తాను ఏమి చేసెడినో అదిగా తా నయ్యెడిది. ఆ విషయ మొక్కొక్కప్పుడు మఱియొక స్పష్టమై, ఆమె గొంతులులుపును నడచిరితియు శ్రీరామకృష్ణు డామెగుండ ఇంకను జీవించియేయున్నట్లు సూచించెడివి. శ్రీరామకృష్ణుని కొఱకే ఆమె జీవించియుండిన దనుట మన మెఱిగినదే. శ్రీరామకృష్ణుని నిర్యాణమున కత్యంతరకాల స్మృతులను దెల్పుచు ఒక పూ డామె ఇట్లన్నది—“గురుదేవుడు చనినంతనే నేను శరీరమును త్యజింప గోరితిని. ఆయన నాయెదుట కనబడి “శరీరమును త్యజింపకు. నీ వీ లోకమున నుండవలయును. చేయవలసినపనులు పెక్కు లున్నవి” అని చెప్పెను. ఆ వాక్కునిజమే అని నేను పిదప గ్రహించితిని. పెక్కు పనులు నేను చేయవలసి ముండినది’.

ఆమె ఎవరో తెలిసికొని ఈ ‘పెక్కు-పనులను చేయవలసియుండుటను అర్థముచేసికొనవలెను. ఆమె ఎవరో శ్రీరామకృష్ణుడే స్వయముగ తెల్పియుండకున్నచో మనము తెలిసికొనలేము. ఆయన స్పష్టముగ నిట్లనెను. “ఆమె జ్ఞానదాత్రి. ఆమె సామాన్యురాలా? ఆమె నాళకి” ఆయనశక్తి ఆయనతల్లి ఆనందమయి. ఆమె ఇట్లన్నది: “అతడు నాకుచిడ్డ, తండ్రి, తల్లి, తోబుట్టువు, మిత్రము, సర్వస్వమును.” మాతృశ్రీ “నన్ను శ్రీరామకృష్ణుని అభేదదృష్టితో కనుడు” అన్నది.

ఒకశేష్యుడడిగినాడు - “అమ్మా, గురుదేవుని నిర్యాణానంతరము, నీ వున్నావు, మానవతెలికి ఉపదేశములు చేయుచున్నావు. కాని పూర్వావతారపురుషులలో ఎవరి పత్నియు (శక్తియు) ఇట్లు చేసియుండలేదు. ఆయన తారమూర్తుల కనంతరము లోకుల కుపదేశించు పనిని వారి భక్తసహచరులు కావించుచుండిరి. నీవివయమున ఈక్రొత్తదారియే?” ఇందులకు ఆమ్మ చెప్పిన జవాబు “కుమారా, గురుదేవుడు సకలమందును లోకజననిని సాక్షాత్కరించుకొనె ననుట నీ వెఱుగుదువు కదా. లోకులకు దేవుని మాతృత్వమును బోధించుటకై ఆయన ఈసారికి నన్ను నిలిపి పోయియున్నాడు.”

౬

మాతృశ్రీని గుఱించిన గురుదేవు నభిప్రాయమును మాతృశ్రీ తన్ను గూర్చి తానేపడిన యభిప్రాయమును మనము చక్కగా అర్థము చేసికోవలెను. దేవుని మాతృత్వాదర్శము మగువలకును మగవారికినికూడ ఆదర్శమేకదా. కావున సోదరినివేదిత పల్లిన విశ్వజననమైన యొకమాట ఇంచుక అపర్యాప్తమనితోచును.

ఆమె చెప్పిన మాట : “నాయభిప్రాయమున భారతీయమహిళాదర్శమునకు (శ్రీ)రామ కృష్ణుడు తెల్పిన పరమావధియే మాతృ(శ్రీ)”.

లోకమంతటను అమృబిడ్డలలో కొమ్మాళ్లు జాగరూకులై యుండవలెను. కూతుండ్రు అమృతును తమకుమాత్రమే దక్కించుకొనుట కిది చక్కని పన్నుగడ!!

అది పోనిండు. (శ్రీ)రామకృష్ణుని సందేశము నంతటిని మనము ఎఱిగియున్నంతలో చూచితి మేని భారతీయమహిళాదర్శమునుగూర్చి మాత్రమే ఆయన చెప్పియుండు నని తోపడు. భారతీయమహిళాదర్శపుమహోన్నతావిష్కృతి మాతృ(శ్రీ)లో లేదనము, కాని ఆమె విశ్వ మహిళాదర్శపరమావధి అనుట యొప్పు నని మా విన్నవము. ఆదర్శమును పరిచ్ఛేదించి ‘భారతదేశమునకు మాత్రమే ఇది ఆదర్శము’ అని అందుమేని, అది తుదకు భారతీయమహిళాదర్శమైనను కాకపోవును. ఇది కేవలము సిద్ధాంతము కాదు, విశ్వమందలి బహుదేశా లందున్న ప్రజాధురీణులైన మహిళలు ఈనాడు

(శ్రీ)శారదనే తమ పరమాదర్శముగ తలచాల్పుచున్నారు.

మ ఊక్తిమాట! మాతృదేవి విశ్వమందలి మహిళలకు మాత్రమే ఆదర్శభూతురా లగుచో అది వాస్తవమైన ఆమె వైభవమునకు తక్కువే. దేవుడు మహిళలకు మాత్రమే తల్లియో? దేనికైనను మాతృదేవి లక్ష్య మగుచో - అది దీనికే:—ఏజీవితము భగవంతుడు అను రసమున నానినదో, ఏజీవితమునకు దేవుడే కేంద్రమో, దేవుడే పరిధియో అట్టి జీవితమునకు మాతృదేవి లక్ష్యము. అదే నిజముగ రామకృష్ణాదర్శము.

రామకృష్ణాదర్శము (శ్రీ)రామకృష్ణునిలో మాత్రమే పరిపూర్ణత నొందినది కాదు, మాతృదేవి దానిని ఎట్లో అందుకొనెనని చెప్పట సరి కాదు. (శ్రీ)శారదాదేవియే చెప్పెను కదా “(శ్రీ)రామకృష్ణుడును నేనును ఒక్కరమే” అని. కావున రామకృష్ణాదర్శమే మాతృదేవిగా రూపొందినది. అంతే కాదు, ఆమెలో పరమావధి నందుకొన్నది.



శివానందస్వామి - ధర్మవ్రసంగములు

బ్రహ్మచారిణి లలిత

బేలూరుమతము, ఆదివారము, డిసెంబరు 22, 1930

నేడు (శ్రీ)శ్రీమా (శారదాదేవి) జన్మ దినము. ఉదయమునుండి మహాపురుషులు మాటి మాటికి ‘అమ్మా, అమ్మా, అమ్మా’ అని తడేకతానముగ స్మరించుచుండిరి. మాతృ

గతప్రాణము—పసిబిడ్డనుబోలి అమ్మను పిలుచు చుండిరి. కన్నులు మూసికొని చేతులు జోడించి “అమ్మా, మహామాయీ, జయము, జయము. అమ్మా మాకు భక్తి, విశ్వాసము, జ్ఞానము,

వైరాగ్యము, అనురాగము, ధ్యానము, సమాధి ప్రసాదింపుము తల్లీ. శ్రీరామకృష్ణభగవానుని ఈ సంఘమునకు మంగళము చేకూర్చుము, ప్రపంచమునకు శాంతిమార్గము చూపుము తల్లీ!” కొంతసేపు ఊరకుండి మరల ఇట్లు పలుకదొడంగిరి : “మాకు భక్తిలేదు, అందుచే ఇన్ని దినాలుగ నీ మహిమను యథార్థముగ తెలిసికొనజాలక పోతిమి. ఆహా! ఈ దినము, ఈ దినమా! ఆ మహామాయి జన్మదినమా! — ఈ జీవులను — ఈ జగత్తును అనుగ్రహించుటకుగాను — మహామాయి స్వయముగ జన్మగ్రహణము కావించెను కదా! మానవ రూపలీల తెలిసికొనుట చాల కష్టము, ఆమె కృప చూపని పక్షములో ఎవరు అర్థముచేసికోగలరు? ఎంత అమాయకురాలుగ ఉండెడిది! తన శక్తిని అంతయు ముఱగుపఱచెడిది, ఏదో మారువేషము ధరించినట్లు నటించెను కదా! మన మామె నెట్లు అర్థముచేసికోగలము? శ్రీరామకృష్ణ లొక్కరే ఆమెను అర్థముచేసికోగల్గిరి, శ్రీరామకృష్ణులు ఒకదినము నాతో ఇట్లు చెప్పిరి : “ఈ ఆలయములోని తల్లియు (శ్రీ కాళికాదేవి) నహబత్తులో నివసించు తల్లి (శ్రీ శారదాదేవి) యు బిక్కరే సుమా. శ్రీ వివేకానందస్వాములుకూడ అమృత యథార్థస్వరూపమును తెలిసికోగల్గిరి. ఆహా! మాతృదేవిపట్ల స్వామిజీకి ఎంతటి భక్తి!” స్వామిజీ ఇట్లనెడివారు : “అమృత ఆశీర్వాదము కైకొనియే సముద్రమును దాటి విశ్వవిజయమును సంపాదించ గల్గితిని.”

ఆ దినము తనకు ప్రణామ మాచరింపవచ్చిన వారి నందఱిని “నీవు మాతృదేవిని చూచితివా?” అని ప్రశ్నించుచుండిరి. ఆ దినము ఆదివారము అయినందున పెక్కరు భక్తులు వచ్చిరి. సుమారు మూడువేలభక్తులు మఠములో ఆ దినము ప్రసాదము స్వీకరించిరి. ఆ దినము ఉదయమునుండి ఆకాశము మేఘాచ్ఛాదితమై యుండెను. వర్షము వచ్చునేమో, మాతృశ్రీ జన్మోత్సవానందము తగ్గు నేమో యని ఎల్లరును తలంచిరి. ఒక బ్రహ్మచారి శ్రీమహాపురుషులయొద్దకు వచ్చి మేఘములు కమ్ముకొని యున్నవి — ఉత్సవము సక్రమముగా జరుగదేమో యని చింతించెను. మహాపురుషులు కొంచెము ఊరకుండి ఇట్లు పల్కిరి : “బిడ్డా, ఏలాటి భయము లేదు. తల్లికృపచే ఈ దినము ఉత్సవము సక్రమముగా జరుగగలదు. మాతృదేవి మహాలక్ష్మి, సర్వము మంగళమే బనర్చును.” సాయంకాలము పూజ నీయగంగాధరమహారాజు (అఖండానందస్వామి) గారు మాతృజయంతి చూచుటకై వచ్చిరి. వారిని చూచి మహాపురుషులు చాల ఆనందించిరి. మాతృదేవి ఆలయమున శ్రీచండీగానము జరుగుచుండెను. శ్రీచండీగానము జేలూరు మఠములో జరుగుటకు ఇదే మొదటిసారి. మహాపురుషులు పలుమార్లు చండీగానము ఎట్లు జరుగుచున్నదో పరికించుచుండిరి. మహాపురుషులు ఇట్లు పల్కిరి : “మనతల్లి పేరు శారదాదేవి. ఆమె సాక్షాత్ సరస్వతి. ఆమెయే కృప చూపి జ్ఞానము ప్రసాదించును. భగవంతుని తెలిసికొనుటయే జ్ఞానము”.



శ్రీ శారదాస్తుత్యనువాదగీతములు

నే. భ.

స్థిరములగు లోచనంబులు చెలంగు కృపయు గలిగి భక్తుల మానసకమల మనెడి
వీరమున హాయి జొక్కుచు ద్విభుజములును తేటమోమును నొప్పారు దేవి నిన్ను
శారదామాత, నామది సతత మెంతు || ౧

వక్షమున నొకసగముపై బలిసి వ్రేలు నెఱికురులు పైఁడితోడవుల నిగ్గు, మేన
ధవళమా నంబరంబును దాల్చు - నిన్ను శారదామాత, నామది సతత మెంతు || ౨

స్వాంకవిన్యస్తహస్తపు జ్ఞానభక్తి నాయనిని, జీవపాపసంతాపహారి
ణివి, శుచివి, జ్యోతి నీ రూపు, నిన్ను దేవి, శారదామాత, నామది సతత మెంతు || ౩

రామకృష్ణగతము నీదు ప్రాణ, మతనిపేరు వినిన నీమదిఁ బ్రీతి పేర్చు, సతని
దలఁచిన వికసించును నీదు తనువు, విశ్వజనని దాల్చిన రూపము వైన నిన్ను
శారదామాత, నామది సతత మెంతు || ౪

చిన్మయివి నీవె, రాధపు నీత వీవె, సర్వమంగళవును నీవె, జగతి నిత్యవును,
వరదవు, మోక్షప్రదవు నగు నిన్ను శారదామాత, నామది సతత మెంతు || ౫

ఓమహాదేవి, కరుణాపయోధి, మమ్ము నీసుతులఁ బ్రణతుల దయ నేలుకొనుము,
నీయమగుఁబ్రాపు నొసఁగుము, నిఖిలలోకజనని, నీ కిదె మా నమస్కార మమ్ము || ౬

సిగ్గు నీ కొక తెర యయి చెలంగుచుండ జ్ఞానదానము సేయుదు సంశ్రితులకు
వరకృపామయి, మమ్ము పాపములనుండి కాపు మో శారదా నమస్కార మమ్ము || ౭

ఎవతె జీవనచరితముల్ పావనాలొ, ఎవతె రూపుగాంచినయట్టి పావనతయొ
అట్టి మాశారదమ్మ పదాంబుజములకు నిడుదు నమస్కృతిశతము కోర్కె మీఱ || ౮

దేవీకిఁ, బ్రసన్నకుఁ, బ్రణతార్తిహరకు, భవము క్తిదాత్రీకి, యోగీంద్రపూజ్యకు, యుగ
ధర్మలక్ష్మకును, బ్రశస్తదయకు—శారదాంబికకు భక్తితో మ్రొక్కెదను సతతము || ౯

స్నేహబంధాన బంధింతు చిత్తములను, తప్ప లన్నిటి మార్చెద వొప్పలనుగ
సాపరాధుల నవ్యాజకృపను గాతు వంకమునఁ దాల్చి, అది కాదె అబ్బురంబు || ౧౦

వినయమున నిన్ను మాతరొ వేడుకొందు పుత్రులందు సదా స్నేహపూర్ణ వగుము
చిరము తప్తములై న మాచేతములకు శాంతిఁ గూర్చుము ప్రేమరసంబు చిలికి || ౧౧

జనని శ్రీశారదాదేవి జగములకును గురుడు శ్రీరామకృష్ణుడు వారి పాద
పద్మములఁ జేరి చేయుదు వందనముల మరల మరలను మరలను మరల మరల || ౧౨

శ్రీమద్భాగవతము - శ్రీకృష్ణసందేశము

[శ్రీమత్ప్రభవానందవాణి]

చతుర్థస్కంధము

పంచమాధ్యాయము

ప్రచేతనులు

ప్రాచీనబర్హిమహారాజునకు కుమారులు పదుగురు, వారికి ప్రచేతను లని పేరు, సుగుణములకు వారు ప్రఖ్యాతులు, గృహస్థాశ్రమ బంధములలో జొచ్చుటకు ముందు వారు కఠిన తపోనిష్ఠతోడి జీవితముల గడపిరి, పెక్కిండ్లు ధ్యానము నభ్యసించిరి. ప్రేమనాథుడు వారి స్థిరభక్తికి ప్రీతుడై వారికి తన వైభవమును సాక్షాత్కరింపజేసి వారి హృదయాలను శాంత్యానందములతో నింపెను. వారి పరమానందము వారివాక్కున ఇట్లు గేయరూపమున వెలువడెను —

గీ॥ వేదవేద్య ప్రణామము నీదు పాద పద్మములకు; దీర్ఘము దుఃఖభరిత మైన భవ మను కలను దొలగించివైపు వీవు; పావసంబగు నీ నామనివహ మెపుడు నాల్కపైఁ గ్రాల, దివ్యగుణాళి నెదను దలచి, నరుండు నీ భవ్యపథాన నడచు; మదికి మాటల కందదు నీదు మహిమ, ధాత, యింద్రియపథము నీదారి కాదు; ధన్య లెఱుంగుదురయ్య నీదైన శుద్ధ శాశ్వతానందమూర్తి; సంసారపాశ బంధము విడును వారిని, ప్రణతి నీ కొ నరిచెదము దేవ, మాధవా, నరకనాశ, ప్రేమనాథుండవు; పతిని ప్రీతి నిన్ను పాసనము సేయువారికి; పాపవితతి తొలచి మము నెల్లఁ గాతువు, తోయజాక్ష.

నిన్నుఁ దమసంతవానిగా నెఱుంగఁ గల్గు వారు ధన్యులు, శాంతిని వారె కండు. ఆత్మలకు నెల్ల నాత్మవై యమరు దేవ, ఎల్లవారల హృత్కాంక్ష లెఱుంగు దీవు, నిన్ను నిచ్చలు ప్రేమింపనిమ్ము మమ్ము, నీ వనంతుండ, వనధులు లేవు నీకు, నీదు వైభవములకును లేదు హద్దు, కర్మవశ్యత జన్మలు గల్గునేని జన్మజన్మమునన్ మాకు సారసాక్ష, నీ పరమభక్తుల చెలిమి నెగడుఁ గాక అదియె భాగ్యపరాకోటిగాఁ దలఁతుము. సీ॥ ముక్తులౌ నీభక్తపుంగవులే దేవ నీ పల్కునే యెల్లప్పు పల్కుచుండు ఎల్లవారిని సమదృష్టితోఁ జూచెద రిహబంధముల నెడలించుకొంచు నిత్యసంక్షేపంబు నీతో ననుభవింతు మహికి వా రుండుట మంగళంబు వారిజీవితములు పావనదీపములే వారిసంగతి మృత్యుభయహరంబు గీ॥ నిక్కముగ నీవె వెజ్జవు నీరజాక్ష ఈశితవ్యుల భవమృత్యునాశనుడవు నిరవధికజీవితంబును నిత్యమైన యట్టి యానంద మిచ్చెద వాదిదేవ నీ మహాయశ మెవ్వఁడు నేర్చుఁ బొగడ? నన్నియును నీవె, యుండుదు వన్ని యెడల, మ్రొక్కుదుము నీకు మాటికి రుక్మిణీశ ॥ ఇట్లు అనంతుడగు భగవంతుని మహిమను కొని యాడి ప్రచేతనులు తమ డెందములలో పరమ నిర్వృతిని గాంచిరి.

పురుషార్థసాధకముగ వారు పెక్కిండ్లు జగతిని జీవితమును గడపిరి. పరమోన్నతజ్ఞానమును గడించుటకై సకలచరాచరముల కంత ర్యామిగ నున్న అద్వితీయదివ్యాత్మను గూర్చిన జ్ఞానమును బడయుటకై వారు సన్నస్వసించిరి. ఏకాంతముగ నుండు నొక చోటి కేగి వారు నిర్గుణబ్రహ్మనుసంధానము నభ్యసించ దొడగిరి. ఒకనాడు వారు ధ్యానింప గూర్చుండియుండగా వారియొద్దకు మహాచార్యుడగు నారదుడు అరు దెంచెను. ప్రచేతసు లాయనను మహాభక్తితో పూజించి, ముక్తిప్రదమగు సత్యమును పర తత్త్వమును తమ కుపదేశింపుమని ప్రార్థించిరి.

అంత నారదుడు తనహృదయమును భగ వంతునితో యోగమొందించి, ఇట్లు ప్రారంభించెను :—

“రాజకుమారులారా, విశ్వాత్ముడగు భగ వంతుని ప్రేమపూర్వక సేవకై అర్పితమైనట్టి జన్మము ధన్యము, అట్టి కర్మము మహాజ్వలము, అట్టి జీవితము పారమార్థికము, అట్టి మనసు పరమభాస్వరము, అట్టి వాక్కు (సర్వ) ఫలప్రదము

మానవునకు రెండు జన్మములు గలవు తల్లిదండ్రులవలన గల్గునది తొలిజన్మము. పాపవరహస్పార్శ్యముల ఊదేశమునొందుట మలిజన్మము. కాని ప్రేమపూర్వకముగ భగ వంతునికి సేవచేయుటకు జీవిత మర్పించుకొనని వాని ఈ రెండు జన్మములును వ్యర్థములే.

భగవత్ప్రేమకర్మము చేయుచు జీవింపమేని, ఇక మన సత్కర్మలు వ్యర్థములు, మన సుదీర్ఘ జీవితములు నిష్ప్రయోజనములు.

ప్రేమయు సేవయునే సర్వవేదములయు

తపములయు చదువులయు శాస్త్రములయు మహిష్టలక్ష్యములు,

హృద్గతమైన భగవత్ప్రేమ లేని వాని యోగమును సన్న్యాసమును శాస్త్రపాండిత్యమును ధర్మకార్యములను నిరుపయోగములు నిరర్థకములు.

ఉన్నవస్తువులన్నింట ప్రయతమము ఆత్మయే. ప్రేమనాథుడు సాక్షాత్తుగ మనకు ఆత్మ ఇక ఆయనకంటె ప్రయతరులు వే తొవ రుండ గలరు?

వృక్షమూలమునొద్ద పోసిన నీటిచే వృక్ష శాఖలు పుష్టి నొందినట్లు, ఆహారము భుజించిన ఇంద్రియములు అధికశక్తిమంతము లయినట్లు, విశ్వనాథుని ప్రేమించి ఆరాధించినప్పుడు విశ్వ మంతయు ఆనందపూర్ణ మగును.

కావున ఓ రాజకుమారులారా, ఆయనను మీఆత్మకంటె అభిన్నునిగ భావించి మీహృదయములందే ఆరాధింపుడు. సృష్టికంతటికిని ఆత్మ ఆయనయే. విశ్వమునకు నిమిత్తోపాదాన కారణములు రెండును ఆయనయే. ఆయనే పరాత్పరుడు విశ్వేశ్వరుడు.

సర్వప్రాణులపట్ల ప్రేమ, ఈవి, సర్వదశలందును సంతృప్తి, ఇంద్రియములయు కామ క్రోధ లోభ మోహ మద మాత్సర్యములయు నిగ్రహము—అను ఈ గుణముల లలవటచు కొనుట దేవుని సామీప్యము నొందించును.

తన భక్తుల విశుద్ధచిత్తములందు భగవంతుడు సదా వెలసియున్నాడు.

ఇట్లు నారదోపదిష్టులై ప్రచేతసులు తమ మనసులను హృదయములను ప్రేమనాథునితో గలిపి ఆయనతోడి తమ ఐక్యమును సాక్షాత్కరించుకొనిరి.



ఆస్తి క్షయం

శ్రీ పున్నావజ్ఞుల సీతారామబ్రహ్మంగారు

ఏకేశ్వరోపాసన

జగదీశ్వరుడు, ప్రతిజీవుని హృదయేశ్వరుడు అయిన ఏకేశ్వరుని విశ్వసించడమే ఆస్తిక్షయం. ఈశ్వరుడు ఆత్మస్వరూపుడు. జీవుడుకూడా ఆత్మస్వరూపుడే. జీవాత్మ పరమాత్మనుంచి ఉద్భవించినదే. కనుక జీవాత్మ పరమాత్మల సంబంధం ఆత్మసంబంధమే కాని మతాకటి కాజాలదు. పరమాత్మనుంచి పుట్టిన జీవాత్మకు పరమాత్మతో కలిసిపోవాలన్న కాంక్ష సహజ లక్షణం; కనుక సంయోగం సాధ్యం. పరమాత్మతో సంయోగం పొందటమే జీవాత్మకు స్వస్థత కలగడం. అంతవఱకు దాని స్థితి, కాని దేశంలో, దిక్కుమాలిన పక్షివలె సంచరించడం వంటిదే. అది అస్వస్థతతో బాధపడుతున్న స్థితి.

జీవుడు చేసే ఆలోచనలు, భావించే భావనలు, నిర్వహించే పనులు పరమాత్మతోసంసాగించే అన్వేషణే. అయితే ఈ అన్వేషణ తెలియక, తెలిసితెలియక కటికచీకటిలోనో, కనుచీకటిలోనో తన గమ్యం తనకే తెలియకుండా నడవడం వంటిది. నదులన్నీ సాగరంలో సంగమించునట్లు జీవులన్నీ సులభంగానో, శ్రమపడో, సూటిగానో, చుట్టూ తిరిగో, శీఘ్రంగానో, ఆలస్యంగానో పరమాత్మను చేరుకోడానికి ప్రయత్నిస్తున్నవి.

పరమాత్మతో సంయోగం పొందడానికి

స్పష్టమైన ఎటుకతో సూటిగా చేసే ఒకానొక తీవ్రప్రయత్నమే ఉపాసన.

పరమాత్మతో సంయోగం పొందుతూ, అతని సంకల్పానుగుణంగా జీవితరథాన్ని కర్మక్షేత్రంలో నడిపించాలన్న అభీప్సతో చేసే ఉపాసనే ఏకేశ్వరోపాసన, ఆధ్యాత్మికోపాసన. ఏకేశ్వరునితో సంయోగం పొందడం అంటే సమస్త నానాత్వాన్ని అతిక్రమించి, పరమాత్మ స్థితిని పొందడం. సమస్త వాంఛలు భేదజ్ఞానం నుంచో, అహంకారం నుంచో, మమకారం నుంచో పుట్టినవే. సమస్త భయదుఃఖాలకు కారణంకూడా భేదభావమో, అహంకారమో, మమత్వమో. అందుచేత మనవాంఛలను తీర్చవలసిందని ప్రార్థించడం ప్రకృతిశక్తులను, తుద్రదేవతలను ఆరాధించడమే గాని ఏకేశ్వరుని ఉపాసించడం కాదు. సాధనపథంలో అనేక ప్రయోజనాలు, శక్తులు అయాచితంగా లభించవచ్చుగాక. కాని, సాధకుడు వాటి వ్యామోహానికి వశమైపోవడం, వాటిని స్వప్రయోజనానికి వినియోగించుకొనడం ఏకేశ్వరుని విడనాడమే.

నానాత్వం సర్వతంత్ర స్వతంత్రమైనది కాదు. అది పరాత్పరుని అధీనమైనది. నానాత్వానికి గల స్వాతంత్ర్యం బహు పరిమితం. నానాత్వం నామరూప క్రియాత్మకం, పరివర్తనాశీలం. కనుక ఎవడు నానాత్వాన్ని ఆశ్రయిస్తాడో, ఎవడు ప్రకృతిశక్తులను పూజిస్తాడో

అతడు మృత్యువునుంచి మృత్యువుకు ప్రయాణం చెయ్యవలసినవాడే. తుద్రదేవతలను, ప్రకృతి శక్తులను పూజించడంవల్ల తాత్కాలికమైన కొన్ని నీచప్రయోజనాలు కలిగితే కలగవచ్చు. కాని, సృష్టిమర్థం తెలియదు; ఆత్మజ్ఞానం, ఆత్మానందం, అమృతత్వం సిద్ధించవు. అవి ఆ దేవతలకే లేవు. ఇక తమ భక్తుల కేమివ్వ గలరు?

భగవంతునితో సంయోగం పొందడానికి కావలసిన శక్తుల నిమిత్తం, సాకార్యాలు కలిగించవలసిందని, సహాయపడవలసిందని, అవరోధాలు తొలగించవలసిందని ఏకేశ్వరుని ప్రార్థించవచ్చు. ఎప్పటికప్పుడు కర్తవ్యమూదే శించవలసిందని అర్థించవచ్చు. ఈతి బాధలనుంచి శాంతి, స్థైర్యం ప్రసాదించవలసిందని కోరవచ్చు. ఆరోగ్యభాగ్య మిమ్మని అభ్యర్థించవచ్చు. కష్టాలు తలకు మించినప్పుడు గట్టికించవలసిందని వేడుకొనవచ్చు. మనస్సుకు శాంతి, నిబ్బరం కలగడం, కర్తవ్యం బోధపడ్డమే కష్టాలు తొలగిపోయినందుకు నిదర్శనం. అనత్యంనుంచి, అజ్ఞానంనుంచి, అంధకారంనుంచి, పరాధీనతనుంచి, మృత్యువునుంచి సత్యంలోకి, జ్ఞానంలోకి, జ్యోతిలోకి, స్వాధీనతలోకి, అమృతత్వంలోకి నడిపించవలసిందని, తాను మనః ప్రాణ దేహాలకు భిన్నమైన ఆత్మనన్న ఏవేకం కలిగించవలసిందని చేసే ప్రార్థన ఏకేశ్వరప్రార్థన. పరమాత్మ స్వరూపాన్ని, తనకు పరమాత్మకు గల. అభేదతత్వాన్ని ధ్యానించి, ధరించడం ఏకేశ్వరోపాసన. విషయ భోగం, భౌతికవస్తుసంపద, సంపదపై యాజమాన్యం, ఐశ్వర్యం, అధికారం, పదవి, కీర్తి, తనకు తనవారికి విజయం, తన శత్రువులకు పరాజయం, సంతానప్రాప్తి ఇత్యాది కోర్కెల

సాఫల్యానికి పూజించడం ప్రకృతిబంధాన్ని మరింత వృద్ధిచేసుకొనటమే. ఇది ప్రకృతిపూజే గాని, ప్రకృతిబాధనుంచి విముక్తి చెందించే ఏకేశ్వరోపాసన కాదు.

ఉపాసన—బుద్ధిని, హృదయాన్ని జోడించి సాగించవలసిన పరిశ్రమ. ఇది ప్రధానంగా అంతరంగసాధన. దీనిని ప్రారంభించడానికి అర్హులు కానివారు లేరు. ఆగర్భశ్రీమంతులు, గర్భదరిద్రులు, చదువుల సరస్వతులు, నిరక్షరాస్యులు, రారాజులు, బిచ్చగాండ్లు, పురుషులు, స్త్రీలు, దృఢగాత్రులు, వికలాంగులు, సుందరాకారులు, కుదూపులు, బాలురు, వృద్ధులు, బ్రహ్మచారులు, గృహస్థులు, యజమానులు, సేవకులు, తాపసులు, వాపులు ఏకేశ్వరోపాసనకు అర్హులే. కళ్యాణమంటపంలోను, శ్రమనవాటికలోనుకూడా భగవంతుని ఉపాసించవచ్చు. ఏకేశ్వర ధ్యానానికి వర్జ్య సమయంగాని, వర్జ్యస్థలంగాని లేదు. ఉపాసనకు ధనం అవసరం లేదు. బాహ్యకర్మకలాపాలు ముఖ్యం కావు. లక్ష్యశుద్ధితో, చిత్త శుద్ధితో, సాధనశుద్ధితో చెయ్యవలసిన మానసిక ప్రయత్నమది.

భగవంతుడు ప్రతి వస్తువులోను ఉన్నాడు. తన సృష్టిలోని ప్రతి వస్తువుద్వారా అతడు తన మహిమను ప్రకటించుకొన్నాడు. కాని, ఏ వస్తువు దేవుడు కాదు. ఏ వస్తురూపము భగవత్ స్వరూపం కాదు. ఏ వస్తువు గుణాలు భగవంతుని లక్షణాలు కావు. ఏ వస్తువును గుఱించి మనకు కలిగే జ్ఞానం బ్రహ్మజ్ఞానం కాదు. ఏ వస్తువునుగూర్చిగాని మనకు బోధించే విద్య బ్రహ్మవిద్య కాదు. పరమాత్మ ప్రతి వస్తువులో ఆ వస్తువుకు భిన్నుడై ఉన్నాడు.

రంగులేని తెల్లని సూర్యకిరణం పట్టకం మీద పడి సప్తవర్ణాలుగా ప్రతిఫలిస్తుంది. అలాగే స్థల, కాల, కార్యకారణాతీతమయిన శుద్ధపరబ్రహ్మము స్థల, కాల పరిస్థితులమీద పడి, ఖండదృష్టిగల మన మనస్సుకు తద్బిన్నంగా గోచరిస్తున్నది. ఏకం అనేకంగా, అనంతం సాంతంగా, అఖండం ఖండంగా, నిరాకారం సాకారంగా, నిర్వికారం సవికారంగా, ఆదిమధ్యాంతరహితం ఆదిమధ్యాంతరహితంగా వివిధ వస్తువుల రూపంలో భాసిస్తున్నది. సృష్టిలోని వస్తువులు దేవు డని కాక, దేవుడు సృష్టిలోని వస్తువులుగా వ్యక్తమవుతున్నాడనడం సబబు. శుద్ధపరబ్రహ్మ ప్రపంచంగా భాసించడంతో భేదసూత్రం ప్రాధాన్యము పొందింది. బ్రహ్మకు ప్రపంచానికి భేదం, ప్రపంచంలో ఒక వస్తువుకు మఱొక వస్తువుకు భేదం, ఒకవస్తువులోనే ఒక భాగానికి మరొక భాగానికి భేదం ఏర్పడింది. ఐక్యాన్ని మఱుగుపఱచే భేదం భగవంతుడు కాదు. సమస్త విభేదాలకు ఏది ఆధారమో అట్టి అభేదమే దేవుడు. భేదం మఱుగున అతిమ దాగి ఉన్నాడు. సమస్త వస్తువులలోను సామాన్యంగా ఉన్న తత్వమే పరబ్రహ్మ. అతడు రూపంలో అరూపంగా, గుణంలో నిర్గుణంగా, న్యక్తిలో శక్తిగా శక్తిలో వ్యక్తిగా, మాయలో నిర్వికారంగా, జీవితవిధానంలో శాసనకర్తగా ఉన్నాడు. కంటికి చూపుగా, దీపానికి కాంతిగా, దేహానికి దేహిగా, మనస్సుకు ఆలోచనగా, ఆలోచనకు ప్రజ్ఞగా, అనుభవానికి రసామృతంగా సృష్టిని సార్థకం చేస్తున్నాడు. అతడు ఆకాశంలో శబ్దంగా, శబ్దంలో అర్థంగా, అర్థంలో భావంగా, దాదాపులో అగ్నిగా, వేణువులో గానంగా, మందారంలో మకరందంగా, జగత్తులో నిగూఢంగా

దాగియున్నాడు. అతడు అనుభవైకవేద్యుడు. వస్తువులో దేవుని చూడడం అనడంలోనే వస్తువు, దేవుడు ఒక్కటి కాదన్న భావం యిమిడి ఉంది. వస్తువును దేవునిగా చూడడం అన్నప్పటికీ వస్తువు మన సామాన్య దృష్టికి ఏ విధంగా కనబడుతున్నదో అది దేవుడు కాదన్నమాట. వస్తువును దేవునిగా చూడడానికి మఱొక చూపొ, నేత్రమో అవసరమని అర్థం. కనుక మన సామాన్య దృష్టికి కనబడే సృష్టినిగాని, సృష్టిలోని ఏ వస్తువునుగాని పూజించడం బ్రహ్మోపాసన కాదు.

వస్తువునందు పరమాత్మను దర్శించే ప్రయత్నంలో వస్తువు భౌతికమైన ఆకృతి పరమాత్మ ఆకృతిగా భ్రమించరాదు. విగ్రహమీద చెక్కిన కన్నులు, ముక్కు, చెవులు, బొజ్జ, బొడ్డు, కాళ్లు, చేతులు పరమాత్మ అవయవాలు కావు. ఈ అవయవాలను స్తుతించడం పరమాత్మను స్తుతించడం కాదు. ఈ అవయవాలను పూజించడం పరమాత్మను పూజించడం కాదు. వస్తువునందు భగవంతుని దర్శించడం అనగా వస్తువునందు చిచ్చుకీని దర్శించడం; వస్తువునందు దివ్యచేతన సాక్షాత్కారం పొందడం. వస్తుభావం తొలగిపోయి పరమాత్మభావం మనస్సును ఆపహించాలి. సర్వేశ్వరుడు సర్వేంద్రియగుణాభాసుడే అయినా, అతడుమాత్రం సర్వేంద్రియ వివర్జితుడు.

“సర్వం ఖల్విదం బ్రహ్మ” అంటే, ఈ సర్వమూ, ప్రతివస్తువు తాత్త్వికంగా మూలమందు, ఉనికియందు, స్థల కాల కార్య కారణాతీతసితీయందు పరమాత్మే అన్నమాట. అంతే కాని వ్యక్తికి అవ్యక్తికి భేదం లేదని అర్థం కాదు. నిర్విశేషాద్వైతవాదులుకూడా సాధనవిషయమై ప్రస్తావించునప్పుడు సాంఖ్యుల ప్రకృతి

పురుష విభాగాన్ని ఆత్మానాత్మవివేకరూపంలో అంగీకరించక తప్పినదికాదు, మామూలుగా మన కంటికి కనబడుతున్న రూపాలు పరమాత్మ స్వరూపాలే అయితే, భగవద్దర్శనం కోసం అన్వేషణ ఎందుకు? ప్రయత్న మెందుకు? సాధన ఎందుకు? సంయమ మెందుకు? తప సెందుకు? నిద్రలేచినది మొదలు నిద్రపోయే వఱకు మనం భగవత్సాక్షాత్కారం పొందు తునే ఉన్నాముకదా. భగవత్సాక్షాత్కారం పొందకుండా ఉండలేముకదా. ఇక దేవుడు అవాఙ్మాననగోచరు డనటం ఎందుకు? దేవుడు మన యింద్రియాల కింత స్పష్టంగా గోచరి స్తుంటే, అతీంద్రియానుభూతిగొలుకు ఆరాట పడ్డం ఎందుకు?

మన మనస్సుకు, మాటకు అందని దేవుని గ్రహించడం, ప్రేమించడం, సేవించడం సాధా రణ మానవులకు సాధ్యం కాని పని కనుక స్థూలము, స్పష్టము అయిన ఉపాయ మొకటి అవసరమన్న భావం బహుళంగా వ్యాప్తమై ఉంది. మనం స్పష్టంగా గ్రహించగల సమస్త వస్తువులద్వారా, భావాలద్వారా భగవంతుడు తన్ను తాను అభివ్యక్తం చేసుకొంటునే ఉన్నాడు. జగత్తు, జీవితం, ప్రకృతి, ప్రజ, కష్టాలు, సుఖాలు, అనుభవాలు, అనుబంధాలు, మహాపురుషుల చరిత్రలు, మహాత్మర సంఘట నలు మనం స్పష్టంగా గ్రహించగలుగుతున్నవి కాదా? వీటిద్వారా భగవంతుని శక్తి, మహిమ, ప్రజ్ఞ, సౌందర్యం, సంకల్పం, గుణం మనకు బోధపడ్డంతేదా? మనుష్యకల్పిత వస్తువుల కంటే భగవంతుని సృష్టిలో అతని దర్శనం పొందడం సులభతరంకాదా? జగత్తులో, జీవితంలో దేవుని దర్శించడం అసాధ్యమైతే,

రాతిలో దర్శించడం సుసాధ్యమా? రాతిలో దేవుని చూడగలవారు తోడిమానవునిలో చూడలేరా? సహజం, సార్థకం, సులభం అయిన పద్ధతులు మనకు అస్వాభావికంగా, అసాధ్యంగా, నిరర్థకంగా కనబడుతున్నవి. అస్వాభావికమైన పద్ధతులు సహజంగా, సులభంగా కనబడుతున్నవి. ఈ వైపరీత్యానికి ఒక కారణం, మనకు నిజంగా దైవచింత లేక పోవడం. దైవచింతపేరిట మన కిష్టమైన పద్ధ తిని సూక్ష్మంలో మోక్షం సంపాదించాలన్న ఆత్మవంచన కలగడం మఱొక కారణం. ఈ ప్రవృత్తి శతాబ్దాల ఆచారంచేత బలపడుతూ వచ్చింది.

విగ్రహంలోనో, బాహ్యప్రకృతిలోనో భగ వద్దర్శనంపొందే అనుభూతిలోకూడా నిజంగా జరుగుతున్న పనేమిటి? ఉపాసకుని అంత రంగంలో ఒక మనక తొలగిపోతున్నది. విగ్రహం, బాహ్యప్రకృతి ఎప్పటిలాగే ఉన్నది. మార్పు కలుగుతున్నది ఉపాసకుని చూపు లోనే. అందఱికికాక, ఉపాసకునికి మాత్రమే - దేవుని దర్శనం కలుగుతున్న ముహూర్తం లోనే - విగ్రహమో, బాహ్యప్రకృతిలో విశే షంగా కనబడుతున్నది. బాహ్యప్రకృతియందు కంటే జీవితసంఘటనలలో, తోడిమానవులతో గల సంబంధాలలో భగవంతుని దర్శించడం మఱిత సార్థకం. అంతకంటే అంతరంగంలో భగవత్సాక్షాత్కారం పొందడం ఉత్కృష్టం. తనకు పరమాత్మకు గల అభేదాన్ని ఆత్మ యందు అపవోక్షంగా అనుభూతి పొందడం, జీవితం భగవత్సేవిత మవుతున్నట్టు అనుభవ గతం కావడం పరమోత్కృష్టం.



భారతీయ దర్శన గ్రంథములు

శ్రీయుతులు పాటీలు తిమ్మారెడ్డి, ఎం. ఏ.

బోయనపల్లి రామారావు, బి.ఏ., గారలు

(గతసంచిక తరువాయి)

మహేశ్వరుడు నిరావరణచైతన్యస్వరూపుడు, అనవచ్చిన్నుడు, అద్వితీయుడు, స్వానుభవైకప్రమాణుడు, శక్తిచక్రేశ్వరుడు, ఆత్మచింతామణి, ఉపేయుడు, అభిధేయుడు. అతని స్వాభావికశక్తియే ప్రకృతి. ఆతనిస్వాత్మభూత ప్రకృతియందెప్పుడును వ్యభిచారము (వ్యతిక్రమము) కన్పింపదు. మహేశ్వరుడు కర్త, జ్ఞాత, అనాదిసిద్ధుడగు స్వాత్మ, జీవుడు చేతనుడు, పైగా అనీశ్వరుడు. ఆ ప్రత్యగాత్మ పరమేశ్వరభిన్నుడు మోహోచ్చన్నుడగుటచే కర్తబద్ధుడై సంసారియగుచున్నాడు. జీవుడు మహేశ్వరదాసుడు. మహేశ్వరునితో ఏకత్వము స్థాపితమైనపుడు సర్వవిషయగ్రహణమునందతనికి పూర్ణశక్తి లభించును. సర్వజ్ఞత్వసర్వకర్తృత్వరూపమగు మహేశ్వరత్వప్రాప్తియే ముక్తి. జ్ఞానము ప్రకాశస్వరూపము, చిత్స్వరూపము, సర్వప్రకాశకము, అఖండము. ప్రత్యభిజ్ఞ (జీవేశ్వరాభేదబోధ)యే ముక్తిసాధనము.

శివాదైవ్యతము

(మహేశ్వరుడు) బ్రహ్మ మారాధ్యము. ధర్మాచరణము తదారాధనము. ఫలేచ్ఛాత్యాగపూర్వకముగా కర్మము లొనర్చుటచే పాపములు నశించును, పాపనాశముచే చిత్తము శుద్ధమై జ్ఞానము లభించును కర్మజ్ఞానసముచ్చయముచేతనే ముక్తి సిద్ధించును. జీవుని

పరమపురుషార్థము శివసమానగుణతారూపమగు ముక్తి నార్జించుట. ఇది శివకృపచేతనే సాధ్యము - ఇట్లు ముక్తి శివప్రసాదఫలితము. ఈప్రసాద ముపాసనచే ప్రాప్తించును.

పరబ్రహ్మ (శివుడు) నగుణుడు, సవిశేషుడు, జ్ఞానానందశక్తిస్వంపన్నుడు, జగద్రూపు డగువాడు, మనస్సుచే నానందముననుభవించువాడు. జీవుడనాది, అజ్ఞానవాసనబద్ధుడు, పరవశుడు, విభుడు, చేతనుడు, శక్తిపరిచ్ఛిన్నుడు, కర్త, భోక్త. జీవునియందు కర్తృత్వము స్వాభావికము. ముక్తజీవుడు సైత మంతఃకరణసమన్వితుడు. పాశము నశించినచో నత డఖండానందము ననుభవించును. బ్రహ్మ పరమాశక్తి (చిచ్ఛక్తి - చిదాకాశము) యందు జగద్బీజము కలదు. అదియే ప్రపంచకారణము. బ్రహ్మ పరిణామి, జగత్తు పరిణామము. జన్మ, స్థితి, ప్రళయ, తిరోభావ, అనుగ్రహములు బ్రహ్మయొక్క ఐదు కృత్యప్రపంచకములు.

శివత్వప్రాప్తియే ముక్తి. కర్మోపాసనచే లేదా బ్రహ్మవిద్యచే శివత్వము ప్రాప్తించును. సత్కర్మాచరణపురాణశ్రవణమాత్రముచే శూద్రుని పాపములు నశించును.

లకులీశ షాళువతము

పశుపతి ఏ కారణమును, ఏ సాధనయు లేకుండగనే ప్రపంచమును సృజించెను. దీని

నుండి రెండు విధముల ముక్తి పడయవచ్చును. ఒకటి దుఃఖాత్మంతికనివృత్తి, రెండు పారమైశ్వర్యప్రాప్తి. దృశ్యక్తి (సర్వజ్ఞత) క్రియాశక్తులు (ఇచ్ఛితవస్తుప్రాప్తి) పారమైశ్వర్యమనబడును. భగవద్దానత్వ మొకవిధమగు బంధనము. వ్రతము, భస్మాదిధారణము, ఉపహారము, ఏకాంతమున శివనామము పేర్కొని నవ్వుట, యేడ్పుట, జపము, ద్వారము (జగద్విసరీతచేష్ట) - ఇవి భస్మాస్థానాధనలు.

శక్తిదర్శనములు

పరాశక్తియగు త్రిపురసుందరిచేతనే శబ్దవస్తూత్పత్తి జరిగినది. పరమతత్త్వము శివుడు. శక్తిస్ఫూర్తిరూపమును ధరించినపుడు శివుడందు తేజోరూపమున ప్రవేశించెను. అపుడు బిందుప్రాదుర్భావము జరిగెను. శివునియందు శక్తి ప్రవేశించుటచే నారీతత్త్వము - నాదము వ్యక్తమయ్యెను. ఈ రెండుతత్త్వములు (నాదబిందువులు) కలిసి యర్ధనారీశ్వరుడయ్యెను. ఇదియే కామతత్త్వము. పుంశతత్త్వము శ్వేతము, నారీతత్త్వ మరుణము. రెండింటిచే కళ జనించెను. ఈ కామకళలయు నాదబిందువులయు సంయోగముచే సృష్టి సాగెను. మూలతత్త్వ మనంతము, అవ్యక్తము. ఆ శివుని అజాతద్యాశక్తియే ప్రకృతిరూప.

జీవోద్ధరణకై వైదిక, వైష్ణవ, శైవ, దాక్షిణ, వామ, సైద్ధాంతిక, కులముఖ్యములు - ఈ యేడాచారములు కలవు. దివ్యభావాశ్రయముచే దేవసాక్షాత్కారము, వీరభావముచే క్రియాసిద్ధి, పశుప్రాప్తిచే జ్ఞానసిద్ధి లభించును. ఆరాధనకై మహాశక్తికి - మహాకాళి, ఉగ్రతార, షోడశి (త్రిపురసుందరి), భువనేశ్వరి, ఛిన్నమస్త్ర, భైరవి, ధూమావతి, బగళాముఖ,

మాతంగి, కమల - అను పది మహావిద్యా రూపములు కలవు. ఈ శక్తులతోపాటు పది పరతత్త్వారాధ్యరూపములుకూడ ఉపాసింపబడెను. క్రమముగా నవి, మహాకాలుడు, అక్షోభ్యపురుషుడు, పంచవక్త్రుడు, త్ర్యంబకడు, కబంధుడు, దక్షిణామూర్తి, ఏకవక్త్రుడు, మతంగుడు, సదాశివుడు, విష్ణువు. జీవు డాచారపాలనారాధనలచే శక్తికృపవలన శివత్వమును పొంది పాశము క్షుడగును.

కొన్ని అన్యదర్శనములు

ఈ దర్శనములుకాక భక్తిస్వరూపసాధన తత్త్వసాక్షాత్కారము గావించు నారదశాండిల్యకృతములగు భక్తిసూత్రములు భక్తిదర్శనములను పేర విఖ్యాతములైనవి. ఇవి రెండును భక్తితత్త్వమును చక్కగా నిరూపించును. 'సా పరమప్రేమరూపా' 'సా పరానురక్తి రీశ్వరే' యని యవి భక్తిని నిర్వచించెను. భగవానునియెడ పరమప్రేమయే భక్తి. ప్రజగోపికలప్రేమము దాని కుదాహరణము. ముక్తికి జ్ఞానముకన్న భక్తియే శ్రేష్ఠము అని వానిమతము.

ఇవి కాక వైద్య శాస్త్రమున కొక ప్రత్యేక దర్శనము కలదు. కర్మప్రారబ్ధములను మన్నించి యందు చికిత్స కెట్టి స్థానము కలదనుట నది చర్చించును. ఇట్టిదే 'రసేశ్వరదర్శనము'. దీని ననుసరించి 'పరమతత్త్వము రసరూపము. శివ పార్వతులమూలభావము స్థూలజగత్తున పారదాభికరూపములచే వెలసినది. పారదము ఆనందమునకు మూర్తరూపము (మూర్త - Concrete). పారదమే రసము, సృష్టియొక్క పారమును దయసేయున దగుటచే నది పారద

మయ్యెను. పారదసిద్ధిచే శరీరము జరామరణములపై విజయము నార్జించును.'

ఇట్లే జ్యోతిషమున కొక పృథగ్దర్శనము కలదు. సమస్తజగతిత్వములను నక్షత్రజగతి నవలంబించినవి. నక్షత్రముల గతిస్థితిసంయోగములే సమస్తప్రాపంచికరూపగుణక్రియలకు కారణములు. ఏ భావాభివ్యక్తి భూమిపై క్రియాపదార్థరూపమున కలదో అదియే సమష్టియందు నక్షత్రరూపమున కలదు. ప్రతియొక్క క్రియయు ప్రతిఅకృతియు పూర్వవిశ్చితము. సర్వాకృతులు క్రియలు శబ్దాదులు నిత్యములు. అవి సదా ఆవిర్భవించి తిరోభవించుచుండును. ఇట్లు లోకచరిత్రము మాటిమాటికి పునరావృత్తమగుచుండును. ప్రాణికర్మములు సంకల్ప పూర్వకములు. సంకల్పమే కర్మకారణము. సంకల్పభావస్తరము లభివ్యక్తములు. ఇదియే సర్వగ్రహసంచాలకములు. కావున కర్మ సదా గ్రహానుసారి. ప్రారబ్ధవాదజ్యోతిషములకు భేదము లేదు. మనుజుకర్మ మాతనికి ఫల మిచ్చుటలో స్వయంసమర్థము.

వీనికి వలెనే వ్యాకరణమున కొక దర్శన శాస్త్రము కలదు. దీనిని స్ఫోటవాదము లేదా శబ్దాద్వైతవాద మందురు. పాణిని దీనికి ప్రవర్తకుడు. దీని ననుసరించి 'శబ్దమనాది, సనాతనము. ఉన్నదృశ్యము లన్నియు కల్పనావిచారముల ఛాయలు వానిమూర్త (Concrete) రూపములు. దృశ్యజగతి అవాస్తవికము. శబ్దము వినా జ్ఞానము స్వయంప్రకాశము కాదు. శబ్దజ్ఞానములు పరస్పర మవిభేద్యములు. శబ్దస్మృతియే శ్వాసాదిసమస్తక్రియలకు కారణము. శబ్ద మాఖ్యేయశక్తియై క్తము. లోక మర్థనిర్మితము. శబ్దము దానికి జ్ఞాన మిచ్చును. ప్రణవము వాచక తాధిష్ఠానము. అదియే జగత్తునకు

మూలకారణము. నామరూపాత్మకమే విశ్వము. విశ్వము శబ్దబ్రహ్మపరిణామము కాదు. విపర్తము, శబ్దార్థముల సంబంధము కల్పితము కాదు, నిత్యము. వ్యక్తశబ్దమునకు మూలాధారమున పరా, నాభియందు పశ్యంతి, హృదయాకాశమున మధ్యమ, కంఠమున వైఖరి ఒప్పుచుండును. శబ్దబ్రహ్మ భూతియందు ప్రణవోపాసన, యోగ, శుద్ధసత్యభాషణములు సహాయములు'.

ఇట్లే అనేకయోగమార్గములు శరీరమును జ్ఞానసత్యమందిరముగా స్వీకరించి నేతి. ధోతి మున్నగు షట్పూర్వములచే తచ్చుద్ధిని ప్రతిపాదించెను. షట్పూర్వవేదకుండలినీయోగ ముకూడ నొక దర్శనమే. బ్రహ్మవిష్ణురుద్ర గ్రంథులను వేదాంతముయొక్క మల, విశ్లేష, ఆవరణములుగ భావించి వానివేదకై ప్రవర్తించిన తంత్ర శాస్త్రముకూడ ఒకదర్శనమే. ఈ యాస్తిక దర్శనము లన్నియు అధికారి సాధనభేదముల వలన భిన్నము లైనవి.

ఉపసంహారము

ఏకత్వమునం దనేకతాభివ్యక్తియు, అనేకతయం దేకత్వదర్శనమును భారతీయదర్శన గ్రంథముల విశేషము. 'విశ్వమునందలి నానా విభిన్నతలయందు ఏకత్వమునకై భారతదేశము చేసినంతటి పూర్ణసార్థకవివేచనము మతేదేశమునందును మతేజాతీయు చేయ లేదు. కాని మనదేశమునం దున్నన్ని శ్రేణిభేదములు మతెందును లేవు' అని యొక మాన్యవిద్వాంసు డభిభాషించెను.

అనేకతయం దేకత్వదర్శనము భారతీయ సంప్రదాయము. పశుమానవవృత్తాదులయం దేకత్వమును దర్శించి యొక్క-విధమగు నాహా

రమునే యొసంగినచో హాని యేర్పడును. కావున నేకత్వ మనునది బుద్ధియందు వ్యవస్థితము కావలసిన భావము. ఏకత్వమునుండి బహుత్వోత్పత్తానమునుగూడ భారతీయదర్శనములే పేర్కొనెను. ఏకరూఢికారభావాదిభేదముచే బహుత్వ ముత్పత్తిమైనదో తదనురూప వ్యవహారమే వ్యక్తికి సమాజమునకు కల్యాణకారకము. కావున వ్యవహారమున నితర దేశములయందుకంటె సధికమగు శ్రేణీభేదములు అధికారనిరూపణపరిణామము. ఇది యేకత్వమునకు విరోధి కాదు. భారతీయదర్శనముల గాంభీర్యముతోపాటు ఈ మూలవిశేషమునుగూడ తెలిసికొననిదే వాని నర్థము చేసికొన్నట్లు కాదు. పదార్థవిజ్ఞానాది అలోచనాత్మకశాస్త్రక్షేత్రములయందు జ్ఞాన మెంతసూక్ష్మమో పదార్థోపయోగములును శ్రేణీభేదములును

అంతగా పెరుగుటయు, ఎంతస్థూలమో అంతగా నీ శ్రేణీభేదములు తఱుగుటయు ప్రత్యక్షముగ గమనించుచున్నాము. అట్టి శ్రేణీభేదములు అధికారిభేదము ననుసరించి యేర్పడినవే కాని యజ్ఞానమూలకములు కావు. ఇట్టి భారతీయదర్శనములు అధికారతరతమభేదము ననుసరించి యింత విస్తృతముగ రచింపబడినవి. ఇక ప్రపంచసాహిత్యమునం దింత విస్తృతమగు దర్శనరచన మతేదేశమునందును మతేజాతియు చేయ లేదు. ఇదియే భారతీయదర్శనకర్తల అధిక్యము. భారతీయులకు గర్వకారణము.

[కవిసమ్రాట్ విశ్వనాథసత్యనారాయణ - జటావల్లభుల పురుషోత్తం - సుదర్శనసింహ హనుమాన్ ప్రసాద్ పోద్దార్ గారి కు కృతజ్ఞతతో]

వారలు, విశేషాలు

బేలూరునొద్ద

వివేకానంద యూనివర్సిటీ

బేలూరులో స్థాపింప సంకల్పించిన వివేకానంద యూనివర్సిటీకై రామకృష్ణమిషనువారి ప్రార్థనమీద శ్రీ బ్రహ్మనారాయణుర మూలధనమును విరాళమిచ్చారు. వీరు కీర్తిశేషులయిన కుమార ప్రమథనాథరాయగారి కుమారులు. వీరిది 'భాగ్యకులము' ఇది ఇప్పుడు తూర్పు పాకిస్తానములో ఉన్నది. 'రామకృష్ణమిషను వివేకానంద యూనివర్సిటీ మూల

ధనము' అను పేర వారొసగినారు. ఇందుకై వారు తమ స్థిరాస్తిలో కొంతభాగం ఇచ్చారు. ఇందుండి సంవత్సరానికి సుమారు ఒకటిన్నర లక్ష రూపాయల ఆదాయం వస్తుంది. దీనిని ఆయూనివర్సిటీ స్థాపనానికి దాని సుస్థితికి వినియోగించాలని వారు సంకల్పించారు. ఈ ధర్మపరిషత్తుకు పూజ్య శ్రీ పి. సి. సేనుగారు అధ్యక్షులు. పూజ్యశ్రీ శ్రీశైలకుమారముఖర్జి గారును, శ్రీ బీరేంద్రకుమార బోసుగారును రామకృష్ణమిషను సాధువులిద్దఱున్నూ ఈధర్మపరిషత్తుభ్యులు.

మన యువకులకు మంచి విద్యలభించాలని హృదయపూర్వకంగా కోరేవారందరూ ఈ మూలధన విరాళం యిచ్చిన మహోదాదలకు కృతజ్ఞులై ఉండడంలో రామకృష్ణమిషను వారితో తప్పక వీక్షింపవలసింది.

ఈ వివేకానంద యూనివర్సిటీ స్వామిజీకి తగిన స్థూరకంగా ఉండడమే కాకుండా దేశ చరిత్రలో ఒక ప్రముఖసంభవంగా ఉంటుంది. తన దేశీయులకు స్వామిజి అభిలషించిన విద్యా విధానం - అది మానవీకరణ సమర్థమై ఉండవలె; శీలనిర్మాణ దక్షముగ ఉండవలె, భారతీయ ధ్యాత్వికలక్ష్యములసమున్నతికి సాధనముగ నుండవలె, పాశ్చాత్యుల ఆశయాలలో నుండిన్ని సంస్కృతి నుండిన్ని శ్రేష్ఠాంశములను తనలో కలుపుకొనేదిగా ఉండవలె.

యూనివర్సిటీ ప్రణాళిక తయారవుతూ ఉంది, త్వరలోనే పశ్చిమ బంగాళ ప్రభుత్వం వారికి అది సమర్పితమవుతుంది. అమలానాథ చానికి తగిన చర్య తీసికోబడుతుంది. ప్రారంభించడానికే రెండు కోట్ల రూపాయలు కావాలి. ఉదారమహాజనులున్నూ 'రాష్ట్ర' 'కేంద్ర' ప్రభుత్వాలవారున్నూ విరాళాలిచ్చి ఈ పుణ్య కార్యానికి తోడ్పడవలసిందని మా ప్రార్థన, తోడ్పడతారని మా నమ్మకం.

(శ్రీ) వీరేశ్వరానందస్వామి,
జనరల్ సెక్రటరీ,
శ్రీరామకృష్ణ 'మత' 'మిషన్'లు.

శ్రీరామకృష్ణ సేవాశ్రమము, చట్టతాండ్ర

శ్రీకాకళం జిల్లా, తెక్కలి తాలూకా, చట్టతాండ్ర గ్రామ (శ్రీ)రామకృష్ణ సేవాశ్రమము ద్వితీయ కార్యనిర్వాహకవర్గ సమా

వేశము (శ్రీ) భద్రాచలం రామమూర్తిగారి ఆధ్వర్యమున తే 12-10-1962 దీని జరుపబడినది. ఆశ్రమము ఇండియన్ సొసైటీల చట్టము (Act XXI of 1860) క్రింద 9 నెంబరుగా రిజిస్టర్ చేయబడినది. రామకృష్ణ మిషన్ జేలూరు మతమువారు కోరినతక్షణము దయతో పంపిన బైలాలను కొద్దిమార్పులతో తయారుచేసి ఆమోదించడమైనది. మతమునకు ఆనుకొనియున్న సుమారు 20 సెంట్ల భూమిని కొనుటకుగాను తీర్మానించడమైనది. ఇప్పటివరకు చేరిన 100 సభ్యులు గాక యింకను ఇతోధికముగా సభ్యులను చేర్పించుటకు గాను సభ్యులను గోరడమైనది. కార్యదర్శిగారి నివేదిక చదివి ఆమోదించడమైనది. (శ్రీ) అట్టాడ చినలచ్చుము నాయుడుగారిని ఉప కార్యదర్శిగా కోఆపు చేసుకొనడమైనది. సభ్యులు పాటించే నిబంధనలను గూర్చి అధ్యక్షులు ఉపన్యసించిరి.

శ్రీహరేరామనామకోటిపూజా
మహోత్సవములు

కోరుకొండలో (శ్రీ)హరేరామభజనభక్త సమాజమువారి ఆధ్వర్యమున కార్తీకమాస వర్షదినములు నెలరోజులు ది. 29-10-1962 నుండి 28-11-1962 వరకు సమాజమందిరము వద్ద తెల్లవాలుజామున 4 గం||కు ప్రభాతసేవ, ఉదయం 8 గం|| నుండి 10 గం||వరకు స్వామి వారి సన్నిధిని హరేరామ నామకోటికి వేదోక్తముగా షోడశోపచారములతో సహస్రనామ పూజలు 10 గం|| నుండి 12 గం|| వరకు నిత్యము 50 మంది బీదలకు అన్నదానము, మధ్యాహ్నము 3 గం|| నుండి 5 గం|| వరకు

ప్రముఖులయిన పండితుల ఆధ్యాత్మికోపన్యాసములు, రాత్రి 7 గం॥ నుండి 10 గం॥ వరకు శ్రీహరేరామమహిళా మండలివారిచే నామసంకీర్తన, ఆఖరురోజున 50 మంది బీదలకు వస్త్రదానము జరుపబడెను. ఈ కార్యక్రమములో భక్తులెల్లరు పాల్గొని యథాశక్తి ధన, వస్తు, సేవా రూపమున విరాళము లొసంగి జయప్రద మొనరించినందుకు కృతజ్ఞ తాభివందన

ములు. ఆలయ నిర్మాణముకు రూ. 3000/-కు సలము ఖరీదుచేసియున్నారు గాన భక్తులెల్లరు ఈ క్రింది అడ్రసుకు విరివిగా విరాళములొసంగి సమాజాభివృద్ధికి తోడ్పడ ప్రార్థన.

ఇట్లు,

శ్రీ హరేరామభజన భక్తసమాజము (రిజిష్టరు)

శ్రీలక్ష్మీనరసింహక్షేత్రము కోదకొండ,

తూ॥ గో॥ జిల్లా (ఆం॥ప్ర.) స్థాపితం: 1960.

గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

శంకరగ్రంథరత్నావళి

ప్రథమసంపుటము

ప్రకాశకులు, ప్రాప్తిస్థానం: సాధన గ్రంథ మండలి తెనాలి, పుటలు 296.

వెల 4. రూపాయలు.

‘శంకరుడే శంకరుడై’ అన్నట్లు అద్వితీయ వాతారమూర్తులునూ జ్ఞానవైరాగ్యనిధిలును ఐన శ్రీశంకరభగవత్పాదులు విశ్వోపజీవ్యమైన భారతదేశాధ్యాత్మిక సందేశాన్ని శతాధిక గ్రంథపేటికలలో పదిలపజచి ఉంచినారు. గీర్వాణభాషలో ఉన్న ఆగ్రంథాలను వివిధ దేశీయులు తమతమ భాషలలోనికి అనువదించుకొని అనుభవించడం ప్రాప్తం. ఇప్పటికి పదిహేను సంవత్సరాలుగా సాధకులకు అత్యంతోపయుక్తములైన గ్రంథములను సులభసరళాంధ్రభాషలో ప్రచురిస్తూ జిజ్ఞాసువుల కృతజ్ఞతకు భాజనులైన తెనాలి సాధన గ్రంథ మండలివారు శ్రీ శంకరవాణిని సాంధ్రాను

వాదంగా ఆంధ్రమహాజనులకు అర్పింప పూను కోవడం ముదావహం. అందిప్పుడు ప్రచురితమై ద్వితీయముద్రణమునందిన ఈ ప్రథమ సంపుటంలో ‘అద్వైతానుభూతి’ మొదలు ‘హస్తామలక’ పర్యంతం మొత్తం నలభై గ్రంథాలు ఉన్నాయి. ఇందున్న మొత్తం శ్లోకాలసంఖ్య 1083. ప్రతి పుటలోను పైసగమున పెద్ద అచ్చులో మూల శ్లోకాలు, క్రింది సగమున ఆశ్లోకాల అనువాదం ఉండేటట్లుగాముద్రించిన పద్ధతి పారాయణపదలకు చాలా అనుకూలంగా ఉంది. పుస్తకం విప్పిచూచినవారికి చదవకవిడిచి పెట్టడానికి బుద్ధిపుట్టదు. అనువాద రచయితలు రాజమహేంద్రవర శ్రీరామకృష్ణమఠాధికృతులైన పరమహంస పరివ్రాజకాచార్య శ్రీనిర్వికల్పానందస్వాములు. ఈ అనువాదమందలి సరళ సుగ్రహమధురశైలి స్పృహణీయం. ఈ తొలి సంపుటమును చదివినవారు అనంతరసంపుటాలకై తప్పక ఉవ్విళ్లుగురుతూ నిరీక్షిస్తారు.

—ప్రభాకర్.

నూతన ముద్రణము!

ఇప్పుడే వెలువడినది!!

షి కా గో న గ రో ప నా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆవశ్యకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

పుటలు

ఆకర్షకమగు అయిదవ కూర్పు

వెల : రూ. 0-50

శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమూడి వేంకటకృష్ణరావుగారు, బి. ఏ.

శ్రీరామకృష్ణుని సహధర్మచారిణియు, ఆదర్శసతీయు, ఆదర్శయోగినియు, ఆదర్శమాతయునగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

వెల : రూ. 3-00

శ్రీ కృష్ణ వాణి

సంకలనకర్త : శ్రీమచ్ఛుద్ధసత్త్వానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు మధ్యగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0-40

అడ్రెసు : మేనేజరు, శ్రీ రామకృష్ణమతము, మైలాపూరు, మద్రాసు - 4.

శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటంలోను దాదాపు 500 పుటలుంటాయి. అసలు ఖరీదు అట్టబైండుసెట్టు రు. 50 లు. కాలికోబైండుసెట్టు రు. 65 లు. పోస్టేజి ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజననం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి, ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :

మొదటి సంపుటము	: 575 పుటలు	అట్టబైండు రూ. 5/-	క్వాలికో రూ. 6-50
నాల్గవ సంపుటము	: 592 ,,	,, రూ. 5/-	,, రూ. 6-50
అయిదవ సంపుటము	: 544 ,,	,, రూ. 5/-	,, రూ. 6-50
ఆఱవ సంపుటము	: 585 ,,	,, రూ. 5/-	,, రూ. 6-50

విలాసము :

మేనేజరు,

శ్రీ రామకృష్ణ మఠము

మైలాపూరు : : మద్రాసు - 4

OUR ENGLISH PUBLICATIONS

	Price. Rs. nP.		Price. Rs. nP.
Sri Ramakrishna the Great Master (2nd Edn.) (Calico)	25 00	Prasna Upanishad (5th Edn.) ..	1 00
" " (Morocco)	35 00	Mundaka Upanishad (6th Edn.) ..	1 00
The Gospel of Sri Ramakrishna (3rd Edn.) (Calico)	20 00	Mandukya Upanishad (7th Edn.) ..	0 75
" " (Morocco)	30 00	Taittiriya Upanishad (4th Edn.) ..	2 00
Ramakrishna: Prophet of New India	10 00	Aitareya Upanishad (3rd Edn.) ..	1 00
Sri Ramakrishna ..	1 50	Svetasvatara Upanishad (3rd Edn.)	1 50
Sayings of Sri Ramakrishna (9th Edn.)	5 00	Chandogya Upanishad ..	8 00
Ramakrishna Upanishad (2nd Edn.)	1 00	Brihadaranyaka Upanishad (2nd Edn.)	7 50
Tales and Parables of Sri Ramakrishna (2nd Edn.)	2 50	Mahanarayanopanishad ..	5 00
The Ramakrishna Mission its ideals and activities ..	0 50	Srimad-Bhagavad-Gita (Swami Vireswarananda, with Sridhara's Gloss) ..	7 00
Sri Ramakrishna and His Mission (2nd Edn.)	0 62	Bhagavad-Gita: the Song of God (4th Edn.)	2 75
The Master and the Disciple ..	2 00	Upadeshasahasri ..	3 50
Sri Ramakrishna and Sarada Devi	2 50	Atmabodha ..	4 00
Holy Mother Sri Sarada Devi (Gambhiranandaji) (Ordinary)	7 00	Yatindramatadipika ..	5 00
" (Calico)	9 00	Srimad Bhagavatam: The Wisdom of God ..	3 50
Sri Sarada Devi the Holy Mother (Tapasyanandaji) (Ordinary)	6 50	Stotraratna (2nd Edn.) ..	0 75
" (Calico)	8 00	Divine Life (4th Edn.) ..	3 00
Inspired Talks (Swami Viveka- nanda) (8th Edn.) (Board)	2 00	Universal Prayers (5th Edn.) ..	2 25
" (Calico)	3 00	Prince of Ayodhya (Ordinary)	3 00
Hinduism (4th Edn.) ..	1 00	" (Calico)	4 50
Education (6th Edn.) ..	1 00	Vedic Religion and Philosophy (4th Edn.)	2 50
The Eternal Companion (3rd Edn.) (Ordinary)	2 25	Narada Bhakti Sutras (3rd Edn.) ..	3 00
" (Calico)	3 25	Vakyavritti & Atmajnanopadesha- vidhi (2nd Edn.) ..	1 00
For "Thinkers on Education (Swami Ramakrishnananda)	3 00	Devi-Mahatmyam (Chandi) (2nd Edn.)	2 00
The Story of a Dedicated Life (Life of Swami Ramakrishnananda)	3 00	Saint Durga Charan Nag (3rd Edn.)	2 25
The Message of Eternal Wisdom (Swami Ramakrishnananda)	3 00	Thus Spake Sri Ramakrishna (7th Edn.)	0 40
God and Divine Incarnations (Swami Ramakrishnananda)	2 25	Thus Spake Holy Mother (2nd Edn.)	0 40
The Ancient Quest (Swami Ramakrishnananda)	1 50	Thus Spake Vivekananda (8th Edn.)	0 40
Sri Krishna, The Pastoral and King- maker (Swami Ramakrishna- nanda) (5th Edn.)	1 25	Thus Spake The Buddha (2nd Edn.)	0 40
Life of Sri Ramanuja (Board)	4 00	Thus Spake Sri Krishna (2nd Edn.)	0 40
" (Cloth)	5 00	Thus Spake The Christ (2nd Edn.)	0 40
Isavasya Upanishad (7th Edn.)	0 75	Thus Spake Prophet Muhammad ..	0 40
Kena Upanishad (6th Edn.)	0 75	Worship of Sri Ramakrishna ..	1 00
Katha Upanishad (8th Edn.)	1 50	A Man of God (Ordinary)	3 00
Adventures in Religious Life (2nd Edn.) (Board)	00	" (Calico)	4 00
" (Cloth)	00	Buddha and "Our Heritage ..	0 40
		Path to Perfection ..	0 40
		Consolations ..	0 81
		Women of India ..	0 25
		Spiritual Life ..	0 06
		Path Beyond Sorrow ..	0 06

Please ask for the Detailed Catalogues of our Tamil and Telugu Books

SRI RAMAKRISHNA MATH, Publication Dept., MYLAPORE, MADRAS-4

నూతన ముద్రణము

ఇప్పుడే వెలువడినది!!

కై సు సూ కి మా ల

సంకలనకర్త:

శ్రీమచ్ఛుద్ధనత్వానందస్వామి

అనువాదకులు:

శ్రీ నేలటూరి భక్తవత్సలముగారు

జీససు క్రైస్తుడేవుని ప్రత్యక్షశిష్యులు నలుగురు సెయింట్ మార్క్, సెయింట్ ల్యూక్, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు!

జీససుప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రశస్తియు ఇందు పూర్వాన్వయబంధములుగ జేర్పబడినవి. ఆకర్షకమగు త్రివర్ణముఖచిత్రము గలది.

పాకెట్టు సైజు

ప్రజ్ఞాన్వల ముద్రణము

(120 + 8 పుటలు)

మొదటి కూర్పు

వెల : రూ. 0.40

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు

(ద్వితీయ ముద్రణము : చక్కని అట్టబైండు)

వెల : రూ. 4-00

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదకులు :

శ్రీ చింతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోతణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మతత్త్వము మున్నగు అంశము లిందు తేటతెల్లముగ పసి బిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకతండపేశలములు, నిర్వృత్తికరములు.

... ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీలిపో పెట్టినట్లు ఉంటుంది...

—ఆంధ్రపత్రిక

540 పుటలు

ప్రజ్వలమగు పంచమ ముద్రణము

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు వహించి యుండుటచే, తత్స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమ్మతమూలభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగినో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగుగ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదని శిరస్సాగ్ని చెప్పవలసియున్నది. ... —భారతత్యోతి 12-4-1956.

... గ్రంథము ప్రావాహికశైలిలో అనువదించబడినది.

—హిందూపత్రిక 5-8-56.

168 పుటలు

వెల : రూ. 1-25

అదైసు : మేనేజరు, శ్రీ రామకృష్ణమతము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ శేలూరి భక్తవత్సలము, శ్రీ. కే. ఎస్. ఎస్. రాజు గారిచే ది డిప్యూటీ డైరెక్టర్ ఆఫ్ లిబ్రరీ (మద్రాసు - 18) న ముద్రింపబడిన శ్రీ శుద్ధసత్త్వానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది